



വയബീൻ
വയനാടൻ ഉൽപ്പന്നങ്ങൾ
Home Delivery
9847 12 9091, 96455 97621

പാലകവാതകപ്രതിസന്ധി:

ഹോട്ടൽ മേഖലയ്ക്ക് വിതരണം തുടങ്ങിയില്ല; ഏപ്രിൽ ഒന്നു മുതൽ സമരമെന്ന് ഹോട്ടലുടമകൾ

കൊച്ചി: ഹോട്ടൽ റസ്റ്റോറന്റ് മേഖലയ്ക്കടക്കമുള്ള എൽ.പി.ജി. വിഹിതം 66 ശതമാനമാക്കി ഉയർത്തി എന്ന് പ്രത്യേകമായി ധ്യമങ്ങളിൽ വർത്തകൾ വരുമ്പോഴെങ്കിലും സംസ്ഥാനത്തെ ഹോട്ടലുകളിലേക്ക് വിതരണം ആരംഭിച്ചിട്ടില്ലായെന്ന് കേരള ഹോട്ടൽ ആന്റ് റസ്റ്റോറന്റ് അസോസിയേഷൻ. വാണിജ്യ എൽ.പി.ജി. സിലിണ്ടറുകൾ ലഭിക്കാതെ സംസ്ഥാനത്തെ പകു

തിയിലധികം ഹോട്ടലുകളും അടഞ്ഞുകിടക്കുകയാണ്. ഹോട്ടലുകളിലേക്ക് വിതരണം ചെയ്യാൻ ഗ്യാസ് ഏജൻസികൾക്ക് ഇതുവരെ അറിയിപ്പ് ലഭിച്ചിട്ടില്ലായെന്നാണ് ഏജൻസി അധികൃതർ പറയുന്നത്. ഗ്യാസ് കമ്പനികൾ ഹോട്ടലുകളിലേക്ക് എൽ.പി.ജി. വിതരണം ആരംഭിച്ചു എന്ന് പ്രസ്താവന നൽകുന്നതല്ലാതെ നടപടികൾ സ്വീകരിക്കുന്നില്ല. രണ്ട് ദിവസത്തിന

കം ഹോട്ടൽ മേഖലക്ക് അനുവദിച്ചിട്ടുള്ള എൽ.പി.ജി. സിലിണ്ടറുകൾ വിതരണം ചെയ്യാൻ തുടങ്ങിയില്ലെങ്കിൽ ഏപ്രിൽ ഒന്നു മുതൽ സംസ്ഥാനത്തെ എല്ലാ ഗ്യാസ് കമ്പനികൾക്ക് മുനിലും ശക്തമായ പ്രതിഷേധ സമരം നടത്തുമെന്ന് കേരള ഹോട്ടൽ ആന്റ് റസ്റ്റോറന്റ് അസോസിയേഷൻ സംസ്ഥാന പ്രസിഡന്റ് ജി. ജയപാൽ അറിയിച്ചു.

പ്രചരണ സാമഗ്രികൾ ഉദ്യോഗസ്ഥർ നശിപ്പിക്കുന്നു :

തിരഞ്ഞെടുപ്പ് കമ്മീഷൻ പരാതി നൽകി ട്വന്റി 20 പാർട്ടി

കൊച്ചി: പരാജയ ഭീതിയിൽ വിറച്ചിപ്പോയ സിപിഎം സർക്കാർ സംവിധാനം ദുരുപയോഗം ചെയ്യുന്നതായി ട്വന്റി 20 പാർട്ടി സംസ്ഥാന വൈസ് പ്രസിഡന്റ് വി. ഗോപകുമാർ ആരോപിച്ചു. ട്വന്റി 20 പാർട്ടിയുടെ സ്ഥാനാർത്ഥികളുടെ മാത്രം പ്രചരണ ബോർഡുകളും പോസ്റ്ററുകളും തിരഞ്ഞെടുപ്പിന് സർക്കാർ ഉദ്യോഗസ്ഥർ നശിപ്പിക്കുന്നു. സിപിഎം നേതാർത്ഥികൾ പരാജയഭീതി നേരിടുന്ന കുന്നത്തുനാട്, തൊടുപുഴ, തൃക്കാക്കര, തൃപ്പൂണിത്തുറ തുടങ്ങിയ മണ്ഡലങ്ങളിലെ ട്വന്റി 20 സ്ഥാനാർത്ഥികളുടെ പ്രചരണ ബോർഡുകളാണ് മലിനീകരണ നിയന്ത്രണ ബോർഡ് ഉദ്യോഗസ്ഥർ കീറി നശിപ്പിക്കുന്നത്. ഇടത്-

വലത് മുന്നണികൾ സ്ഥാനാർത്ഥികൾക്കായി ഉപയോഗിക്കുന്ന അതേ സാമഗ്രികൾ ഉപയോഗിച്ചാണ് ട്വന്റി 20 പാർട്ടിയും പ്രചരണ ബോർഡുകളും, ഫ്ലക്സുകളും തയ്യാറാക്കുന്നത്. ഇവയാണ് വ്യക്തമായി ഉദ്യോഗസ്ഥരെ ഉപയോഗിച്ച് നശിപ്പിക്കപ്പെടുന്നത്. ഭയരഹിതവും സ്വതന്ത്രവുമായി തിരഞ്ഞെടുപ്പ് പ്രചരണം നടത്തുവാനുള്ള ട്വന്റി 20 പാർട്ടിയുടെ അവകാശം സംരക്ഷിക്കപ്പെടണമെന്ന് ആവശ്യപ്പെട്ട് പാർട്ടി തിരഞ്ഞെടുപ്പ് കമ്മീഷനും, ജില്ലാ വരണാധികാരികൾക്കും പരാതി നൽകിയിട്ടുണ്ടെന്നും പാർട്ടി വൈസ് പ്രസിഡന്റ് വി. ഗോപകുമാർ വാർത്താ കുറിപ്പിലൂടെ അറിയിച്ചു.

മൊറോക്കൻ മിഡ്ഫീൽഡർ കരീം ബെനാരിഫിനെ സ്വന്തമാക്കി കേരള ബ്ലാസ്റ്റേഴ്സ് എഫ്.സി

കൊച്ചി: മൊറോക്കൻ മിഡ്ഫീൽഡർ കരീം ബെനാരിഫിനെ കേരള ബ്ലാസ്റ്റേഴ്സ് എഫ്.സി സ്വന്തമാക്കി. 33 വയസ്സുകാരനായ ബെനാരിഫ് ഇറാഖ് സ്റ്റാർസ് ലീഗിലെ കർബല എഫ്.സിയിൽ നിന്നാണ് ബ്ലാസ്റ്റേഴ്സിലേക്ക് എത്തുന്നത്. മൊറോക്കോയിലെ റബാത്തിൽ ജനിച്ച അദ്ദേഹം നോർത്ത് ആഫ്രിക്കയിലെയും മിഡിൽ ഈസ്റ്റിലെയും വിവിധ ലീഗുകളിൽ കളിച്ച് പരിചയസ്വന്തമാണ്. സെൻട്രൽ മിഡ്ഫീൽഡറായ ബെനാരിഫ് ഡിഫൻസീവ് മിഡ്ഫീൽഡറായും റെറ്റ് മിഡ്ഫീൽഡറായും ഒരുപോലെ തിളങ്ങാൻ കെൽപ്പുള്ള താരമാണ്. മൊറോക്കൻ ക്ലബായ എഫ്.എ.ആർ റബാത്തിന്റെ യൂത്ത് സിസ്റ്റത്തിലൂടെ വളർന്നുവന്ന അദ്ദേഹം എഫ്.എസ്.എസ്. റബാത്ത്, മാലദ്വീപ് ഔദ്യോഗിക തുടങ്ങിയ പ്രമുഖ ക്ലബുകളെ പ്രതിനിധീകരിച്ചിട്ടുണ്ട്. ആഫ്രിക്കയിലെ പ്രധാന ടൂർണ്ണമെന്റുകളിലും അദ്ദേഹം കളിച്ചിട്ടുണ്ട്. കൊച്ചിയിലെത്തിയ കരീം ബെനാരിഫ് വരാതിരിക്കുന്ന മത്സരങ്ങൾക്കായുള്ള തയ്യാറെടുപ്പുകൾക്കായി ടീമിനൊപ്പം ചേർന്നു.



നിയമസഭാ തിരഞ്ഞെടുപ്പ്: അവശ്യ സർവീസുകാർക്ക് നാളെ മുതൽ വോട്ട് ചെയ്യാം

കൊച്ചി: നിയമസഭാ പൊതുതിരഞ്ഞെടുപ്പിനോടനുബന്ധിച്ച്, അവശ്യ സർവീസ് വിഭാഗത്തിൽപ്പെട്ട വോട്ടർമാർക്കായി (Absentee Voters in Essential Services - AVES) പോസ്റ്റൽ വോട്ടിംഗ് കേന്ദ്രങ്ങളുടെ (PVC) പട്ടികയും സമയക്രമവും പ്രസിദ്ധീകരിച്ചു. ഫയർഫോഴ്സ്, എക്സൈസ്, കെ.എസ്.ഇ.ബി, കെ.എസ്.ആർ.ടി.സി, വാട്ടർ അതോറിറ്റി, റെയിൽവേ, ബി.എസ്.എൻ.എൽ, മാധ്യമപ്രവർത്തകർ തുടങ്ങി തിരഞ്ഞെടുപ്പ് കമ്മീഷൻ വിജ്ഞാപനം ചെയ്ത വിവിധ വിഭാഗങ്ങളിലെ ജീവനക്കാർക്കാണ് ഈ സൗകര്യം ലഭിക്കുക. എറണാകുളം ജില്ലയിൽ ഏപ്രിൽ 1 മുതൽ 6 വരെയുള്ള തീയതികളിലാണ് പോസ്റ്റൽ വോട്ടിംഗ് ക്രമീകരിച്ചിരിക്കുന്നത്. തിരഞ്ഞെടുപ്പ് ഡ്യൂട്ടിയും മറ്റ് അവശ്യ ചുമതലകളും ഉള്ളതിനാൽ പോളിംഗ് ദിനത്തിൽ ബൂത്തുകളിൽ എത്താൻ കഴിയാത്തവർക്ക് വേണ്ടിയാണ് ഈ സംവിധാനം ഏർപ്പെടുത്തിയിരിക്കുന്നത്. ഇതിനായി ഫോം 12 വഴി നേരത്തെ അപേക്ഷ നൽകിയ അർഹരായ ഉദ്യോഗസ്ഥർക്ക് മാത്രമാണ് വോട്ട് ചെയ്യാൻ

സാധിക്കുക. ഓരോ വോട്ടറും തങ്ങൾ ഉൾപ്പെടുന്ന നിയോജകമണ്ഡലത്തിന് കീഴിൽ നിശ്ചയിച്ചിട്ടുള്ള വോട്ടിംഗ് കേന്ദ്രത്തിൽ നേരിട്ടെത്തി വേണം ബാലറ്റ് പേപ്പർ വഴി വോട്ട് രേഖപ്പെടുത്താൻ. **എറണാകുളം ജില്ലയിലെ പ്രധാന വോട്ടിംഗ് കേന്ദ്രങ്ങൾ** പെരുമ്പാവൂർ (ഗവ. ബോയ്സ് എച്ച്.എസ്.എസ്), ആലുവ (യു.സി കോളേജ്), അങ്കമാലി (സെന്റ് ജോസഫ് എച്ച്.എസ്), എറണാകുളം (സെന്റ് ആൽബർട്ട്സ് കോളേജ് ഡി-ബ്ലോക്ക്), കൊച്ചി (തോപ്പാമ്പടി അമ്പലം ലേഡീസ് കോൺവെന്റ്), തൃക്കാക്കര (കാക്കനാട് എം.എ അബൂബക്കർ മെമ്മോറിയൽ എൽ.പി.എസ്), മുവാറ്റുപുഴ (നിർമ്മല കോളേജ്), നോർത്ത്

പറവൂർ (ഗവ. ഗേൾസ് എച്ച്.എസ്.എസ്), വൈപ്പിൻ (ഓച്ചന്തുരുത്ത് സാന്താക്രൂസ് എച്ച്.എസ്.എസ്), തൃപ്പൂണിത്തുറ (ഇരുമ്പനം വി.എച്ച്.എസ്.എസ്), കളമശ്ശേരി (മുനിസിപ്പൽ ഓഫീസ്), കോതമംഗലം (ബ്ലോക്ക് പഞ്ചായത്ത് ഹാൾ), കുന്നത്തുനാട് (കിഴക്കമ്പലം സെന്റ് ജോസഫ് എച്ച്.എസ്.എസ്), പിറവം (എം.കെ.എം.എം എച്ച്.എസ്.എസ്) എന്നിവയാണ് നിശ്ചയിച്ചിട്ടുള്ള കേന്ദ്രങ്ങൾ. പോസ്റ്റൽ വോട്ടിംഗ് നടപടികൾ സുഗമമായി നടക്കുന്നുണ്ടെന്ന് ഉറപ്പാക്കാൻ ജില്ലകളിൽ പ്രത്യേക നോഡൽ ഓഫീസർമാരെ ചുമതലപ്പെടുത്തിയിട്ടുണ്ട്. എറണാകുളം ജില്ലയിലെ വോട്ടർമാർക്ക് സംശയനിവാരണത്തിനായി ഡെപ്യൂട്ടി കളക്ടർ ശ്രീകുമാറിനെയോ (9447203930) റജിനയെയോ (9846870590) ബന്ധപ്പെടാവുന്നതാണ്. വോട്ടർമാർ നിശ്ചിത തീയതികളിൽ തന്നെ അതത് കേന്ദ്രങ്ങളിലെത്തി വോട്ടവകാശം വിനിയോഗിക്കണമെന്ന് ജില്ലാ കളക്ടർ (ജില്ലാ ഇലക്ഷൻ ഓഫീസർ) ജി പ്രിയങ്ക അഭ്യർത്ഥിച്ചു.

ഇന്നത്തെ പരിപാടി

കൊച്ചി

- ഫോർട്ട്കൊച്ചി ആസ്പിൻ വാൾ ഹൗസ് : കൊച്ചി മുസിരിസ് ബിനാലെ ആറാം പതിപ്പിന്റെ സമാഹരണത്തോടനുബന്ധിച്ച് ഉച്ചയ്ക്ക് 3ന് കൊടിയറക്കൽ.
- എറണാകുളം ദർബാർ ഹാൾ : പർവാസ് അവതരിപ്പിക്കുന്ന സംഗീതനിശയും അരങ്ങേറ്റവും രാത്രി 7.30ന്.
- കാരണക്കോടം സിദ്ധിവിനായക ക്ഷേത്രം : പ്രതിഷ്ഠാദിന ഉത്സവം രാവിലെ 11 ന്.
- സ്വാമി ശാശ്വതികാനന്ദ കോളേജ് : മഹാത്മാഗാന്ധി യൂണിവേഴ്സിറ്റിയുടെ ആഭിമുഖ്യത്തിൽ സ്വാമി ശാശ്വതികാനന്ദ കോളേജ്, പുത്തോട്ടയിൽ ഓൾ ഇന്ത്യ ചാമ്പ്യൻഷിപ്പ് രാവിലെ 10ന്.

ആലുവ

- ആലുവ ഫെഡറൽ ബാങ്ക് ഓഫീസേഴ്സ് അസോസിയേഷൻ ഹാൾ : ഓൾ ഇന്ത്യ ബാങ്ക് പെൻഷണേഴ്സ് ആൻഡ് റിട്ടയറിസ് കോൺഫെഡറേഷൻ ജില്ലാ സമ്മേളനം രാവിലെ 9.30ന് സംസ്ഥാന അദ്ധ്യക്ഷൻ ടോം തോമസ് ഉദ്ഘാടനം ചെയ്യും. സംസ്ഥാന സെക്രട്ടറി ബി. ശ്രീകുമാർ മുഖ്യപ്രഭാഷണം നടത്തും. സംഘടനാ ദേശീയ സീനിയർ വൈസ് പ്രസിഡന്റ് പോൾ മുണ്ടാടൻ വിശിഷ്ടാതിഥിയായും.

പിറവം

- മുളന്തുരുത്തി കരവട്ടെക്കുരിശ് കവല : എൽഡിഎഫ് സ്ഥാനാർഥി സാബു കെ ജേക്കബിന്റെ തിരഞ്ഞെടുപ്പ് പ്രചാരണാർഥം വൈകിട്ട് 4ന്. പൊതുസമ്മേളനം സിപിഐ എം പൊളിറ്റ് ബ്യൂറോ അംഗം സുഭാഷിണി അലി ഉദ്ഘാടനം ചെയ്യും.

ഉദയംപേരൂർ

- പത്താംമൈൽ മംഗലത്ത് ആഞ്ജനയ ഭഗവതി ക്ഷേത്രം : ഹനുമാൽ ജയന്തി രാവിലെ 5ന്.



വോട്ട് പാട്ട്... കൊച്ചി ലുലുമാളിൽ നടത്തിയ ജെൻസി പാട്ടിന്റെ സ്ക്രീനിങ്ങിൽ ചുവടുവയ്ക്കുന്ന എറണാകുളം ജില്ലാ കളക്ടർ ജി. പ്രിയങ്ക ഐ.എ.എസ്.

തിരഞ്ഞെടുപ്പ് ബോധവൽക്കരണവുമായി ജെൻസി വോട്ട് പാട്ട്; പാട്ടിന് ചുവടുവച്ച് കളക്ടർ

കൊച്ചി : പുതുതലമുറയെ തിരഞ്ഞെടുപ്പിലേക്ക് ആകർഷിക്കാനും തിരഞ്ഞെടുപ്പിന്റെ പ്രാധാന്യം വ്യക്തമാക്കുവാനും ലക്ഷ്യമിട്ട് സംസ്ഥാന തിരഞ്ഞെടുപ്പ് കമ്മീഷൻ അണിയിച്ചൊരുക്കിയ റാപ്പ് ഗാനമായ ജെൻസി വോട്ട് പാട്ടിന് ചുവടുവച്ച് എറണാകുളം ജില്ലാ കളക്ടർ ജി പ്രിയങ്ക ഐ.എ.എസ്. കൊച്ചി ലുലുമാളിൽ നടത്തിയ സ്ക്രീനിങ്ങിലാണ് ജെൻസി റാപ്പ് പാട്ടിനൊപ്പം കളക്ടറും ചുവടുവച്ചത്. പൊതു തിരഞ്ഞെടുപ്പിന്റെ ആവശ്യകതയും പ്രാധാന്യവും എത്രത്തോളം പൗരന്മാർക്കിടയിൽ ഉൾപ്പെട്ടിരിക്കണമെന്നും കളക്ടർ പ്രസംഗത്തിൽ വ്യക്തമാക്കി. തിരഞ്ഞെടുപ്പ് ബോധവൽക്കരണ പരിപാടിയായ സീപിന്റെ ഭാഗമായാണ് റാപ്പ് ഗാനം ഒരുക്കിയത്. ടിനി ടോമും കൈലാഷും ചേർന്നാണ് വിഡിയോ ഗാനം സംവിധാനം ചെയ്തിരിക്കുന്നത്. സയനോര, തിരുമാലി, എസ്ടി എന്നിവർ ചേർന്നാണ് ആൽബത്തിലെ ഗാനം ആലപിച്ചിരിക്കുന്നത്. ഒരു ഗോള് മതി കളി മാറി മറിയാൻ, ഒരു വോട്ട് മതി വീഡി മാറ്റിയെഴുതാൻ എന്ന ഹുക്ക് ലൈനിലാണ് ഗാനം ഒരുക്കിയിരിക്കുന്നത്. സംഗീതജ്ഞൻ ജോർജ് പീറ്ററാണ് റാപ്പ് ഗാനത്തിന് സംഗീതം നൽകിയിരിക്കുന്നത്.

പാഴ്വസ്തുക്കൾ ഉപയോഗിച്ചുള്ള നെയ്ത്ത് ശില്പശാലയും അരങ്ങേറി. പഴയ തുണിത്തരങ്ങളും നൂലുകളും ഉപയോഗിച്ച് അർത്ഥവത്തായ സൃഷ്ടികൾ രൂപപ്പെടുത്തിയ ഈ പരിപാടിയിൽ നിരവധി കലാസാദകർ പങ്കാളികളായി. തന്റെ സൃഷ്ടികൾ ലൈംഗികാതിക്രമങ്ങൾ നേരിടുന്നവർക്കും പാർശ്വവൽക്കരിക്കപ്പെട്ടവർക്കും വേണ്ടിയുള്ള സന്ദേശം മാത്രമല്ലെന്നും, മറിച്ച് പ്രദർശനത്തിനെത്തുന്നവർക്ക് കലയെ ശാന്തമായി തൊട്ടറിഞ്ഞ് ആസ്വദിക്കാനുള്ള ഒരിടം കൂടി ഒരുക്കുകയാണെന്നും അപ്ര എയ്സ് മ വ്യക്തമാക്കി.

കൊച്ചി ബിനാലെയിൽ അഫ്ര എയ്സ് മയുടെ ശില്പശാലയും സംവാദവും സംഘടിപ്പിച്ചു

കൊച്ചി: മ്യൂസിയം ഓഫ് ആർട്ട് ആൻഡ് ഫോട്ടോഗ്രാഫിയുടെ (MAP) നേതൃത്വത്തിൽ ഫോർട്ട്കൊച്ചി ഡച്ച് വെയർഹൗസിൽ നടന്നുവരുന്ന 'മൈൽഡ് ടൂത്ത് ഓഫ് മിൽക്ക്' എന്ന പ്രദർശനത്തിന്റെ ഭാഗമായി പ്രമുഖ ഡച്ച് കലാകാരി അഫ്ര എയ്സ് മയുമായുള്ള സംവാദവും ശില്പശാലയും സംഘടിപ്പിച്ചു. തുണിത്തരങ്ങളും വർണ്ണാഭമായ സെറാമിക്സും ഉപയോഗിച്ച് നിർമ്മിക്കുന്ന സവിശേഷമായ ശില്പങ്ങളിലൂടെ കലാലോകത്ത് ശ്രദ്ധേയയായ അഫ്ര, നെതർലൻഡ്സിലെ ഹേഗ്, ആംസ്റ്റർഡാം എന്നിവിടങ്ങളിൽ കേന്ദ്രീകരിച്ചാണ് പ്രവർത്തിക്കുന്നത്.

യുദ്ധം, ലിംഗാധിഷ്ഠിത അതിക്രമങ്ങൾ, മാനസികാരോഗ്യം തുടങ്ങിയ ഗൗരവമേറിയ സാമൂഹിക വിഷയങ്ങളെ തന്റെ കലാസൃഷ്ടികളിലൂടെ ആവിഷ്കരിക്കുന്ന ഇവർ, കലയിലൂടെ സ്നേഹത്തിന്റെയും കരുതലിന്റെയും ഐക്യദാർഢ്യത്തിന്റെയും വിശാലമായ ഇടം സൃഷ്ടിക്കാനാണ് ശ്രമിക്കുന്നത്. രണ്ടു ദിവസങ്ങളിലായി നടന്ന ശില്പശാലയിൽ സോക്സുകളും മറ്റ് തുണിത്തരങ്ങളും ഉപയോഗിച്ച് പാവകളെ നിർമ്മിക്കുന്ന രീതിക്ക് അഫ്ര എയ്സ് മ നേതൃത്വം നൽകി. ഇതിനോടൊപ്പം തന്നെ പ്രശസ്ത കലാകാരിയും ഇന്ത്യ ആർട്ട് പ്രൊജക്ട് ക്യൂറേറ്ററുമായ സിമി മേരിയുടെ നേതൃത്വത്തിൽ

പാഴ്വസ്തുക്കൾ ഉപയോഗിച്ചുള്ള നെയ്ത്ത് ശില്പശാലയും അരങ്ങേറി. പഴയ തുണിത്തരങ്ങളും നൂലുകളും ഉപയോഗിച്ച് അർത്ഥവത്തായ സൃഷ്ടികൾ രൂപപ്പെടുത്തിയ ഈ പരിപാടിയിൽ നിരവധി കലാസാദകർ പങ്കാളികളായി. തന്റെ സൃഷ്ടികൾ ലൈംഗികാതിക്രമങ്ങൾ നേരിടുന്നവർക്കും പാർശ്വവൽക്കരിക്കപ്പെട്ടവർക്കും വേണ്ടിയുള്ള സന്ദേശം മാത്രമല്ലെന്നും, മറിച്ച് പ്രദർശനത്തിനെത്തുന്നവർക്ക് കലയെ ശാന്തമായി തൊട്ടറിഞ്ഞ് ആസ്വദിക്കാനുള്ള ഒരിടം കൂടി ഒരുക്കുകയാണെന്നും അപ്ര എയ്സ് മ വ്യക്തമാക്കി.

സിംബയോസിസ് സെറ്റ് 2026, സൈറ്റി 2026 പ്രവേശന പരീക്ഷകൾക്ക് അപേക്ഷിക്കാം

കൊച്ചി: ഡീംഡ് സർവകലാശാലയായ സിംബയോസിസ് ഇന്റർനാഷണലിന്റെ അർഗ്ഗാജുവേറ്റ് പ്രോഗ്രാമുകളിലേക്കുള്ള പ്രവേശന പരീക്ഷകളായ സെറ്റ് 2006 (എസ്ഇടി 20006), സൈറ്റി 2026 (എസ്എടി CCC 2006) കോഴ്സുകളിലേക്ക് അപേക്ഷിക്കാനുള്ള തീയതി ഏപ്രിൽ 15 വരെ നീട്ടിയതായി അധികൃതർ വ്യക്തമാക്കി. ബിബിഎ, ബിസിഎ, ബിഎ, ബിഎസ്സി, ബിടെക് തുടങ്ങിയ വിവിധ അർഗ്ഗാജുവേറ്റ് കോഴ്സുകളിലേക്കുള്ള പ്രവേശന പരീക്ഷകളായാണ് സെറ്റ്, സൈറ്റി എന്നിവ നടത്തുന്നത്. വിദ്യാർത്ഥികൾക്ക് പരമാവധി രണ്ട് തവണ പരീക്ഷ എഴുതാൻ സാധിക്കും. സെറ്റ് 2026 വഴി മാനേജ്മെന്റ്, മാസ് കമ്മ്യൂണിക്കേഷൻ, ആർട്ടിഫിഷ്യൽ ഇന്റലിജൻസ്, ഇക്കണോമിക്സ്, അപ്ലൈഡ് സ്പോർ്സിംഗ് & ഡാൻസ്, ഇൻഫർമേഷൻ ടെക്നോളജി, സ്പോർ്സിംഗ് ആന്റ് എക്സർസൈസ് സയൻസ്, കമ്പ്യൂട്ടർ അപ്ലിക്കേഷൻസ്, ലിബറൽ ആർട്ട്സ് തുടങ്ങിയ വിവിധ വിഭാഗങ്ങളിൽ 10-ലധികം സിംബയോസിസ് ഇൻസ്റ്റിറ്റ്യൂട്ടുകളിൽ പ്രവേശനം ലഭിക്കും. ഈ കോഴ്സുകൾ പുനെ, നോയിഡ, നാഗ്പൂർ, ബെംഗളൂരു, ഹൈദരാബാദ് എന്നിവിടങ്ങളിലെ ക്യാമ്പസുകളിലാണ് നടക്കുന്നത്. സെറ്റ് 2026 പുനെ, നാഗ്പൂർ, ഹൈദരാബാദ് ക്യാമ്പസുകളിലെ സിംബയോസിസ് ഇൻസ്റ്റിറ്റ്യൂട്ട് ഓഫ് ടെക്നോളജിയിലെ ബിടെക് കോഴ്സുകളിലേക്ക് പ്രവേശനം നൽകുന്നു. ആർട്ടിഫിഷ്യൽ ഇന്റലിജൻസ് ആന്റ് മെഷീൻ ലേണിംഗ്, കമ്പ്യൂട്ടർ സയൻസ് ആന്റ് എഞ്ചിനീയറിംഗ്, ഇലക്ട്രോണിക്സ് ആന്റ് ടെലികമ്മ്യൂണിക്കേഷൻ, മെക്കാനിക്കൽ എഞ്ചിനീയറിംഗ്, റോബോട്ടിക്സ് ആന്റ് ഓട്ടോമേഷൻ തുടങ്ങിയ കോഴ്സുകൾ ലഭ്യമാണ്. കൂടുതൽ വിവരങ്ങൾക്കും അപേക്ഷ സമർപ്പിക്കാനും ഔദ്യോഗിക വെബ്സൈറ്റ് സന്ദർശിക്കുക: www.stettse.org

സംയുക്തമായി പ്രാർത്ഥനാ സംഗമം സംഘടിപ്പിച്ചു



മലയാറ്റൂർ: കെ.സി.വൈ.എം സംസ്ഥാന സമിതിയുടെയും എറണാകുളം-അങ്കമാലി അതിരൂപതയുടെയും സംയുക്ത ആഭിമുഖ്യത്തിൽ മലയാറ്റൂർ കുരിശുമുടിയിൽ പ്രാർത്ഥനാ സംഗമവും സമ്മേളനവും സംഘടിപ്പിച്ചു. യുവജനങ്ങൾ സഭയുടെയും സമൂഹത്തിന്റെയും കരുത്തായി മാറണമെന്ന് സമ്മേളനം ഉദ്ഘാടനം ചെയ്തുകൊണ്ട് കെ.സി.വൈ.എം സംസ്ഥാന പ്രസിഡന്റ് ഷിബിൻ ഷാജി ആഹ്വാനം ചെയ്തു. കെ.സി.വൈ.എം എറണാകുളം-അങ്കമാലി മേജർ അതിരൂപത പ്രസിഡന്റ് ജെനിൻ പറയിൽ ചടങ്ങിൽ അധ്യക്ഷത വഹിച്ചു. മലയാറ്റൂർ കുരിശുമുടി റെക്ടർ റവ. ഫാ. ജോസ് ഒഴലക്കാട്ട് സമ്മേളനത്തിൽ അനുഗ്രഹ പ്രഭാഷണം നടത്തി. കെ.സി.വൈ.എം സംസ്ഥാന സമിതി ഡയറക്ടറും കെസിബിസി യൂത്ത് കമ്മീഷൻ സെക്രട്ടറിയുമായ റവ. ഫാ. ഡി

റ്റോ കൂട്ട മുഖ്യപ്രഭാഷണം നടത്തി. പ്രസ്ഥാനത്തിന്റെ ലക്ഷ്യബോധത്തോടടുത്തുള്ള മുന്നേറ്റത്തിന് യുവജനങ്ങളുടെ സജീവ പങ്കാളിത്തം അനിവാര്യമാണെന്ന് അദ്ദേഹം ഓർമ്മിപ്പിച്ചു. കെ.സി.വൈ.എം സംസ്ഥാന സമിതി ജനറൽ സെക്രട്ടറി കാസി പുപന സ്വാഗതവും സി.എം.എൽ ഡയറക്ടർ റവ. ഫാ. സെബാസ്റ്റ്യൻ പോട്ടോളി ആമുഖ പ്രഭാഷണവും നടത്തി. സി.എം.എൽ പ്രസിഡന്റ് പോൾ ജോവർ, എറണാകുളം-അങ്കമാലി മേജർ അതിരൂപത കെ.സി.വൈ.എം ഡയറക്ടർ റവ. ഫാ. എബിൻ ചിറക്കൽ എന്നിവർ ആശംസകൾ അർപ്പിച്ചു. കെ.സി.വൈ.എം സംസ്ഥാന സെനറ്റ് അംഗം അമൽ ജോസ് നന്ദി രേഖപ്പെടുത്തി. വിവിധ രൂപതകളിൽ നിന്നുള്ള യുവജന പ്രതിനിധികളും വൈദികരും സംഗമത്തിൽ സംബന്ധിച്ചു.

രാജീവിനെ വരവേൽക്കാൻ ഗ്രാമങ്ങൾ, ഒപ്പം 85കാരിയായ പള്ളിക്കുറുമ്പയും

കൊച്ചി: നടക്കാനാകില്ലെങ്കിലും പള്ളിക്കുറുമ്പ വന്ന് കാത്തുനിന്നു. കളമശ്ശേരിയെ കളറാക്കിയ രാജീവിനെ കാണാൻ. കളമശ്ശേരി മണ്ഡലം എൽ.ഡി.എഫ് സ്ഥാനാർത്ഥി പി. രാജീവിന്റെ വാഹന പര്യടനത്തിന്റെ അഞ്ചാം ദിനമായ ഇന്നലെ ആലങ്ങാട് മേഖലയിലൂടെയാണ് കടന്നുപോയത്.

കൊങ്ങാർപ്പിള്ളി, തിരുമുപ്പത്തൂരിനും ആരംഭിച്ച പര്യടനം പൂജയ്ക്കുഴി, തൊണ്ടിക്കുളം, അറക്കാട്ടുകുഴി ചിറയം റോഷൻ സ്റ്റോപ്പ് എന്നിവിടങ്ങൾ പിന്നിട്ട് മേത്താനത്ത് എത്തിച്ചേർന്നു. കാർഷിക വിളകൾ, പഴങ്ങൾ, പൂക്കൾ, കരിക്കിൻ കുല അങ്ങനെ വ്യത്യസ്തമായ സമ്മാനങ്ങളുമായി ജനങ്ങൾ സ്ഥാനാർത്ഥിയെ സ്വീകരിച്ചു. യുവാക്കളും സ്ത്രീകളും കുട്ടികളും ഇരുചക്ര വാഹനങ്ങളിൽ ഓരോ സ്വീകരണ സ്ഥലങ്ങളിലേക്കും സ്ഥാനാർത്ഥിയെ ആനയിച്ചു. സ്വീകരണ സ്ഥലങ്ങളിൽ മാത്രമല്ല, വീടുകൾക്ക് മുന്നിലും സ്ഥാനാർത്ഥിക്ക് സമ്മാനം നൽകാൻ ആളുകൾ കാത്തുനിന്നു. ലോഡ്ജ് സ്റ്റോപ്പിലെത്തിയപ്പോൾ ഊന്നുവടിയും പിടിച്ചു വന്ന് 85കാരി പള്ളിക്കുറുമ്പ ഒരു കസേരയിൽ വന്നിരിക്കുന്നു. രാജീവിനെ കാണാൻ വരാതിരിക്കുന്നതെങ്ങനെ എന്ന് പള്ളിക്കുറുമ്പയുടെ ചോദ്യം. ഷക്കീന നാസർ എന്ന സംരംഭക താൻ നിർമ്മിച്ച സ്പെഷ്യൽ ആണ് സ്ഥാനാർത്ഥിക്ക് സമ്മാനിച്ചത്. ഉമ്മച്ചീസ് എന്ന ഫുഡ് പ്രോഡക്റ്റ് യൂണിറ്റാണ് ഷക്കീന നടത്തുന്നത്. കേരളത്തിലും കളമശ്ശേരിയിലും സംരംഭകർക്ക് നല്ല കാലമാണെന്നതിന്റെ തെളിവാണ് മായം ചേർക്കാതെ തന്നെ ഉൽപ്പന്നങ്ങൾ വിപണിയിലെത്തിക്കാൻ ആകുന്നതെന്ന് പി രാജീവ് പറഞ്ഞു.



കാരിപ്പുഴയിലെത്തി സ്വീകരണം ഏറ്റെടുത്തുവന്നുവെന്ന് നൂറു മദ്രസയിൽ പഠനം നടക്കുകയാണ്. അവിടെ കേരി ഉസ്താദിനെയും വിദ്യാർത്ഥികളെയും കണ്ടു. സ്വീകരണത്തിനിടെ തനിക്ക് ലഭിച്ച ഒരു കുല പഴം സ്ഥാനാർത്ഥി കുട്ടികൾക്ക് സമ്മാനിച്ചു. പിന്നീട് പാനായികുളത്തും സ്വീകരണം ഏറ്റെടുത്തിട്ടുണ്ട്. വഴി വരുമ്പോൾ മുൻ പഞ്ചായത്ത് അംഗം കെ

എൻ ഉണ്ണിയുടെ ലേനിൻ ഹൗസിൽ കയറി അദ്ദേഹത്തെയും സന്ദർശിച്ചു.

കോട്ടപ്പള്ളിക്കുന്ന് ആയിരുന്നു അടുത്ത സ്വീകരണ കേന്ദ്രം. കൊടുവഴങ്ങുമാരായി ഭഗവതി ക്ഷേത്രത്തിനു മുന്നിലെ സ്വീകരണത്തിൽ പതിവ് സമ്മാനങ്ങൾക്കൊപ്പം രണ്ട് ചിത്രങ്ങൾ കൂടി സ്ഥാനാർത്ഥിക്ക് ലഭിച്ചു. പറവൂർ എസ് എൻ പി സ്കൂളിലെ ആറാം ക്ലാസ് വിദ്യാർത്ഥി അക്ഷര ഷൈവിൻ വരച്ച ചിത്രങ്ങളാണ് സ്ഥാനാർത്ഥിക്ക് സമ്മാനിച്ചത്. കൊടുവഴങ്ങു എസ് എൻ ലൈബ്രറി ബാലവേദി അംഗമാണ് അക്ഷര. സ്ഥാനാർത്ഥിയുടെ രേഖാചിത്രത്തിനൊപ്പം നൽകിയ രണ്ടാമത്തെ ചിത്രത്തിന്റെ ഉള്ളടക്കം തങ്ങൾക്ക് 'വി ആർ ലോകം സമ്മാനിച്ച മന്ത്രിക്ക് നന്ദി' എന്നായിരുന്നു.

തെക്കോട്ടശ്ശേരിയിൽ ഒരു വിഷുക്കണി തന്നെ യൊരുക്കിയാണ് ജനങ്ങൾ സ്ഥാനാർത്ഥിയെ കാത്തുനിന്നത്. പ്രത്യേക കഴിവുകളുള്ള 32കാരി ആർദ്ര ദേവദാസ് വീൽ ചെയറിൽ സ്ഥാനാർത്ഥിക്കായി കാത്തുനിന്നു. എഴുവച്ചിറ കവലയിലെ സ്വീകരണം ഏറ്റെടുത്തിയതിലൂടെ വില്ലേജ് ഓഫീസിന് മുന്നിലെത്തുമ്പോൾ ഹരിത കർമ്മ സേനാഗണയായ പ്രബല വേലായുധൻ, സുശീല രമേശൻ അംഗപരിമിതിയുള്ള ലോട്ടറി കച്ചവടക്കാർ കെ. കെ ശശി എന്നിവർ ചേർന്ന് പൂക്കൾ നൽകി സ്വീകരിച്ചു. അപ്പോഴാണ് ഒരു സ്കൂൾ ബസ് വന്നത് കുട്ടികൾക്ക് നേരെ കൈവീശിയ സ്ഥാനാർത്ഥി അവിടെ നിന്നും ലഭിച്ച പഴക്കുല അവാർക്ക് സമ്മാനിച്ചു. ചേർത്തനാട് നിന്നും സ്വീകരണം ഏറ്റെടുത്തിയ മാളികം പീടികയിലെത്തിയ തോടെ രാവിലത്തെ പര്യടനം പൂർത്തിയായി.

ഓർമ്മകളിലേക്കൊരു മടക്കയാത്ര: തുലാഭാരം നടത്തി ദീപക് ജോയ്



തുപ്പൂണിത്തറ നിയോജകമണ്ഡലം യുഡിഎഫ് സ്ഥാനാർത്ഥി ദീപക് ജോയ് പള്ളുരുത്തി ശ്രീ ഭവാനിശ്വര മഹാക്ഷേത്രത്തിൽ തുലാഭാരം നടത്തുന്നു.

തുപ്പൂണിത്തറ: പള്ളുരുത്തി ശ്രീ ഭവാനിശ്വര ക്ഷേത്രത്തിൽ തുലാഭാരം നടത്താനാണ് യുഡിഎഫ് സ്ഥാനാർത്ഥി ദീപക് ജോയ് രാവിലെ എത്തിയത്. ഒരു വള സ്ഥാനാർത്ഥിയുടെ മനസ്സിൽ ഓർമ്മകളുടെ തിരയിളക്കം. അമ്മയുടെയും മുത്തച്ഛന്റെയും കൈപിടിച്ച് കുട്ടിക്കാലത്ത് ഓടിനടന്ന ക്ഷേത്രമൈതാനിയിൽ സ്ഥാനാർത്ഥിയായി വീണ്ടും ഒരിക്കൽ കൂടി എത്തിപ്പെടുമെന്ന് ദീപക് കരുതിയതേയില്ല. പള്ളുരുത്തി എസ്.ഡി.പി.വൈ സ്കൂളിലെ അധ്യാപകനായിരുന്ന മുത്തച്ഛൻ കെ.രാഘവൻ മാസ്റ്ററുടെയും മകൾ പള്ളുരുത്തി എൻ.എസ്.എസ്.യു.പി സ്കൂൾ അധ്യാപികയുമായിരുന്ന വി ആർ സുധയുടെയും കൈ പിടിച്ച ഭവാനിശ്വര ക്ഷേത്ര മൈതാനിയിൽ പതിവായി എത്തിയിരുന്നത് ദീപക് ഓർമ്മപ്പെടുത്തുന്നു. പള്ളുരുത്തി എൻ എസ് എസ് സ്കൂളിലായിരുന്നു മൂന്നാം ക്ലാസ് വരെ ദീപകിന്റെ വിദ്യാഭ്യാസം. ഒരു ശ്രീനാരായണ ഭക്തന്റെ വഴിപാടായാണ് തുലാഭാരം നടത്തിയത്. തുടർന്ന് മണ്ഡലത്തിലെ സ്ഥാനാർത്ഥി പര്യ

ടനം ആരംഭിച്ചു. ഇടക്കൊച്ചി മേഖലയിലായിരുന്നു ഇന്നലെ ദീപക് ജോയിയുടെ പര്യടനം ആരംഭിച്ചത്. പതിനഞ്ചോളം കേന്ദ്രങ്ങളിൽ സ്വീകരണം ഏറ്റെടുത്തിയ ശേഷം വൈകിട്ടോടെ കച്ചേരിപ്പടി മണ്ഡലം കമ്മിറ്റിയുടെ സ്ഥാനാർത്ഥി പര്യടനത്തിൽ പങ്കെടുത്തു. പെരുമ്പടപ്പ് ബസ് സ്റ്റാൻഡിൽ നിന്നാരംഭിച്ച പര്യടനം കോണം സ്കൂൾ പരിസരത്ത് സമാപിച്ചു. സ്വീകരണ കേന്ദ്രങ്ങളിലെല്ലാം വലിയ ജനപങ്കാളിത്തമായിരുന്നു. നൂറു കണക്കിന് പ്രവർത്തകർ ഇരുചക്രവാഹനങ്ങളിൽ സ്ഥാനാർത്ഥിയെ അനുഗമിച്ചു. എരുർ പെരിക്കാട് ശ്രീകൃഷ്ണസ്വാമി ക്ഷേത്രത്തിലെത്തിയ ദീപക് ജോയ് അന്നദാനത്തിലും പങ്കെടുത്തു. പനങ്ങാട് എസ് എസ് സഭാ ക്ഷേത്രത്തിലെത്തിയും യു.ദീപക് ജോയ് പിന്തുണ അഭ്യർഥിച്ചു. ഇന്ന് രാവിലെ 8 മണിക്ക് കൊല്ലശേരി രാജീവ് ഗാന്ധി ജംഗ്ഷനിൽ നിന്ന് പര്യടനം ആരംഭിക്കും. തുടർന്ന് പള്ളുരുത്തി സെൻട്രൽ മേഖലയിൽ സ്ഥാനാർത്ഥി പര്യടനം നടക്കും.

പെരുമ്പാവൂരിൽ ആവേശം വിതറി ജിബി പാത്തിക്കലിന്റെ വാഹന പര്യടനം

പെരുമ്പാവൂർ: പെരുമ്പാവൂരിൽ ആവേശം വിതറി ടിന്റി20- എൻഡിഎ സ്ഥാനാർത്ഥി ജിബി പാത്തിക്കലിന്റെ വാഹന പര്യടനത്തിന് തുടക്കമായി. മുടക്കുഴ ഗ്രാമപഞ്ചായത്തിലെ തുരുത്തിയിൽ നിന്നാരംഭിച്ച പര്യടനം ബിജെപി ദേശീയസമിതി അംഗം പി.എം വേലായുധൻ ഉദ്ഘാടനം ചെയ്തു. ബിജെപി മുടക്കുഴ പഞ്ചായത്ത് സമിതി പ്രസിഡന്റ് ബിന്ദു സജി അധ്യക്ഷത വഹിച്ചു. എൻഡിഎ കൺവീനർ അഗസ്റ്റിൻ കോലഞ്ചേരി, ബിജെപി സംസ്ഥാന സമിതി അംഗം അജിത് കുമാർ, മണ്ഡലം പ്രസിഡന്റുമാരായ ലിഷ രാജേഷ്, പി.ആർ രാഗേഷ്, ടിന്റി20 പെരുമ്പാവൂർ മണ്ഡലം പ്രസിഡന്റ് വിജയകുമാർ മോളത്ത്, ലീ

ഗൽ ഇൻ ചാർജ് സതീഷ് എം കുമാർ, എസ്.സി മോർച്ച ജില്ലാ ജനറൽ സെക്രട്ടറി ടി.സി ബിജു, കർഷകമോർച്ച ജില്ലാ വൈസ് പ്രസിഡന്റ് എം.കെ വിജയകുമാർ, എൻ.വി വാസുദേവ്, സുരേഷ് പോൾ, സന്ദീപ്, ദേവചൂൻ പടയാട്ടിൽ, തുടങ്ങിയവർ പങ്കെടുത്തു. പ്രളയക്കാട്, തൃക്ക ജംഗ്ഷൻ, പോസ്റ്റോഫീസ് കവല, കണ്ണഞ്ചേരിമുക്കൾ, ചുക്കുഴി കവല, അകനാട് ആലിൻചുവട്, റോഷൻകട കവല, അകനാട് സൗത്ത് എന്നിവിടങ്ങളിലെ സ്വീകരണങ്ങൾ ഏറ്റെടുത്തിയ സ്ഥാനാർത്ഥി പര്യടനം എളമ്പകപ്പിള്ളിയിൽ സമാപിച്ചു. ഓരോ കേന്ദ്രങ്ങളിലും ഉജ്ജ്വലമായ സ്വീകരണമാണ് ജിബി പാത്തിക്കലിന് ലഭിക്കുന്നത്.



പെരുമ്പാവൂർ നിയോജകമണ്ഡലം ടിന്റി20-എൻഡിഎ സ്ഥാനാർത്ഥി ജിബി പാത്തിക്കലിന് മുടക്കുഴയിൽ നൽകിയ സ്വീകരണത്തിൽ സ്ഥാനാർത്ഥിയെ ഷാജിനായിക്കുന്നു.

ഭവൻസ് മുൻഷി വിദ്യാശ്രമത്തിന്റെ സ്ഥാപനം ആരംഭിച്ചു

തുപ്പൂണിത്തറ: തുപ്പൂണിത്തറ ഭവൻസ് മുൻഷി വിദ്യാശ്രമത്തിന്റെ അനുബന്ധ സ്ഥാപനം പുത്തൻകുരിശിനടുത്ത് കാണിനാട് ആരംഭിച്ചു. ഡയറക്ടർ, പ്രി- കെ ജി ,എൽ കെ ജി വിഭാഗത്തിനു വേണ്ടി തുടങ്ങിയ സ്ഥാപനം ഭാരതീയ വിദ്യാഭവൻ കൊച്ചി കേന്ദ്രം ചെയർമാൻ സി എ വേണുഗോപാൽ സി ഗോവിന്ദ് ഉദ്ഘാടനം നിർവ്വഹിച്ചു. പ്രിൻസിപ്പൽ ലത എസ് സ്വാഗതം ആശംസിച്ചു. ഡയറക്ടർ ഇ രാമൻകുട്ടി, വൈസ് ചെയർമാനും ഓണററി സെക്രട്ടറിയുമായ കെ ശങ്കരനാരായണൻ ഡപ്യൂട്ടി ഡയറക്ടർ കെ സുരേഷ്, ജില്ലാ പഞ്ചായത്തംഗം ജൂബിൾ ജോർജ്ജ്, എഡ്യൂക്കേഷൻ സ്റ്റാൻഡിങ് കമ്മിറ്റി ചെയർപേഴ്സൺ ഇന്ദു പി കെ , വികസന സ്റ്റാൻഡിങ് കമ്മിറ്റി ചെയർമാനും വാർഡ് മെമ്പറുമായ ജൈസൽ ജബ്ബാർ എന്നിവർ ആശംസ അറിയിച്ചു. വൈസ് പ്രിൻസിപ്പൽ ലിജി പി പ്രസാദ് നന്ദി അറിയിച്ചു.

യർമാനും ഓണററി സെക്രട്ടറിയുമായ കെ ശങ്കരനാരായണൻ ഡപ്യൂട്ടി ഡയറക്ടർ കെ സുരേഷ്, ജില്ലാ പഞ്ചായത്തംഗം ജൂബിൾ ജോർജ്ജ്, എഡ്യൂക്കേഷൻ സ്റ്റാൻഡിങ് കമ്മിറ്റി ചെയർപേഴ്സൺ ഇന്ദു പി കെ , വികസന സ്റ്റാൻഡിങ് കമ്മിറ്റി ചെയർമാനും വാർഡ് മെമ്പറുമായ ജൈസൽ ജബ്ബാർ എന്നിവർ ആശംസ അറിയിച്ചു. വൈസ് പ്രിൻസിപ്പൽ ലിജി പി പ്രസാദ് നന്ദി അറിയിച്ചു.



അവധിക്കാലം ആഘോഷമാക്കാൻ നാല് ഫിറ്റുകൾ

മോഹിനിയാട്ടം

പഗിട കളി

'ഭരതനാട്യം'ത്തിനു ശേഷം കൃഷ്ണദാസ് മുരളി തിരക്കഥയെഴുതി സംവിധാനം ചെയ്യുന്ന ഡാർക്ക് ഹ്യൂമർ ചിത്രമായ 'മോഹിനിയാട്ടം' എന്ന ചിത്രത്തിന്റെ ഒഫീഷ്യൽ ട്രെയിലർ റിലീസായി. ഭരതനാട്യം എന്ന ഹിറ്റ് ചിത്രത്തിന്റെ രണ്ടാം ഭാഗമായി അവതരിപ്പിക്കുന്ന മോഹിനിയാട്ടം എന്ന ചിത്രത്തിൽ സൈജു കുറുപ്പ് കേന്ദ്ര കഥാപാത്രത്തെ അവതരിപ്പിക്കുന്നു. ഏപ്രിൽ പതിനാല് പ്രദർശനത്തിനെത്തുന്ന ഈ ചിത്രത്തിൽ സുരാജ് വെഞ്ഞാറമൂട്, വിനയ് ഹോർട്ട്, ജഗദീഷ്, വിജയ് ബാബു, അഭിരാമ് രാധാകൃഷ്ണൻ, നന്ദു പൊതുവാൾ, സ്വാതി ദാസ് പ്രഭു, സന്തോഷ് ഗുരുവായൂർ, നിസ്താർ സേട്ട്, ജിബിൻ ഗോപിനാഥ്, ദിവ്യ എന്നായർ, കലാരഞ്ജിനി, ശ്രുതി സുരേഷ്, ശ്രീജ രവി, ബേബി ജീൻ തുടങ്ങിയ പ്രമുഖ താരങ്ങളും അഭിനയിക്കുന്നു.



സൈജു കുറുപ്പ് എന്റർടെയ്ൻമെന്റ്സ്, തോമസ് തിരുവല്ല ഫിലിംസ് എന്നീ ബാനറിൽ ലിനിയം മേഡിയം, അനൂപമ ബി നമ്പ്യാർ എന്നിവർ ചേർന്ന് നിർമ്മിക്കുന്ന ഈ ചിത്രത്തിന്റെ ഛായാഗ്രഹണം ബബുലു അജു നിർവ്വഹിക്കുന്നു. കോ റെറ്റർ-വിഷ്ണു ആർ പ്രദീപ്, എക്സിക്യൂട്ടീവ് പ്രൊഡ്യൂസർ-സൽമാൻ കെ എം, എഡിറ്റിംഗ്-ഷമീഖ് വി ബി, ഗാനരചന-മുത്തു, സംഗീതം-ഇലക്ട്രോണിക് കിളി, പ്രൊഡക്ഷൻ കൺട്രോളർ-ജിതേഷ് അഞ്ചമന, കല-ദിൽജിത് എം ദാസ്, മേക്കപ്പ്- മനോജ് കിരൺ രാജ്, വസ്ത്രാലങ്കാരം-സുജിത് മട്ടന്നൂർ, സ്റ്റിൽസ്-വിഷ്ണു എസ് രാജൻ, പരസ്യകല-യെല്ലോ ടുത്ത്സ്, ചീഫ് അസോസിയേറ്റ് ഡയറക്ടർ-സാമസൺ സെബാസ്റ്റ്യൻ, സൗണ്ട് ഡിസൈൻ-ധനുഷ് നായനാർ, സൗണ്ട് മിക്സിംഗ്-വിപിൻ നായർ, മോഷൻ-ഡോട്ട് വിഎഫ്എക്സ് സ്റ്റുഡിയോ, ഡിഎ-കളർ പ്ലാനറ്റ് സ്റ്റുഡിയോസ്, പ്രൊഡക്ഷൻ മാനേജർ-ജോബി, വിവേക്, പബ്ലിസിറ്റി ഡിസൈൻ-യെല്ലോ ടുത്ത്സ്, മാർക്കറ്റിംഗ് ഡിസൈൻ-പപ്പറ്റ് മീഡിയ, പി ആർ ഒ-എ എസ് ദിനേശ്.

വാഴ 2 ബയോപിക് ഓഫ് ബിലുൺ ബ്രോസ്



സോഷ്യൽ മീഡിയയിലൂടെ പ്രശസ്തരായ ഹാഷിർ, അലൻ ബിൻ സിറാജ്, അജീൻ ജോയ്, വിനായക് എന്നിവരും പ്രധാന കഥാപാത്രങ്ങളാക്കി നവാഗതനായ സവിൻ എസ് എ സംവിധാനം ചെയ്യുന്ന 'വാഴ 2 ബയോപിക് ഓഫ് ബിലുൺ ബ്രോസ്' എന്ന ചിത്രത്തിന്റെ ഒഫീഷ്യൽ ട്രെയിലർ പുറത്തിറങ്ങി. തിരക്കഥ, സംഭാഷണം ഹിറ്റ് സംവിധായകൻ വിപിൻ ദാസ് എഴുതുന്നു. ഡബ്ബിംഗ് സിംഗിംഗ് പ്രൊഡക്ഷൻസ്, ഇമാജിൻ സിനിമാസ്, സിൾ നേച്ചർ സ്റ്റുഡിയോസ്, ഐക്കൺ സ്റ്റുഡിയോസ്, ഷൈൻ സ്കീൻസ് എന്നീ ബാനറുകളിലായി വിപിൻ ദാസ്, ഹാരിസ് ദേശം, സാഹു ഗാരോട്ടി, പി.ബി. അനീഷ്, ആദർശ് നാരായൺ എന്നിവർ ചേർന്നാണ് വാഴ-2 നിർമ്മിക്കുന്നത്.

ഏപ്രിൽ 2ന് വേൾഡ് വൈഡായി റിലീസിനു ഒരുങ്ങുന്ന ചിത്രത്തിന്റെ ഗാനങ്ങൾ ട്രെൻഡിങ്ങിൽ തുടരുകയാണ്. വാഴ ബയോപിക് ഓഫ് ബിലുൺ ബ്രോസ് എന്നായിരുന്നു ആദ്യ ഭാഗത്തിന്റെ പേര്. ബോക്സ് ഓഫീസിൽ ബ്ലോക്ക്ബസ്റ്റർ വിജയം കുറിച്ച ചിത്രം രണ്ടാം ഭാഗത്തിനുള്ള സൂചന നൽകിക്കൊണ്ടയിരുന്നു അവസാനിച്ചത്. വാഴയുടെ ആദ്യഭാഗ ചിത്രത്തിലെ യുവ താരങ്ങൾക്കൊപ്പം മലയാളത്തിലെ മറ്റു പ്രമുഖ താരങ്ങളും സോഷ്യൽ മീഡിയ വൈറൽ താരങ്ങളും ഈ ചിത്രത്തിൽ അഭിനയിക്കുന്നുണ്ട്. ഒരു കുട്ടം യുവതാരങ്ങളോടൊപ്പം സുധീഷ്, വിജയ് ബാബു, അജു വർഗീസ്, അരുൺ, അൽഫോൻസ് പുത്രൻ, വിനോദ് കെടാമംഗലം, ബിജു കുട്ടൻ, രവീന്ദ്രൻ തുടങ്ങിയ പ്രമുഖരും ചിത്രത്തിൽ അഭിനയിക്കുന്നു. 10 ഗാനങ്ങളും 9 സംഗീത സംവിധായകരുമാണ് വാഴ 2ന് വേണ്ടി അണിനിരക്കുന്നത്. മലയാളി മക്കിസ്, രജൽ പ്രകാശ് (ഹാറ്റ്സ് മിത്ത്), പാർവതീഷ് പ്രദീപ്, റമീസ് ആർസി, മുത്തു, ആർ കഡോ, ജസീർ മുഹമ്മദ്, അശീൻ ആര്യൻ ആന്റ് ഇലക്ട്രോണിക് കിളി എന്നിവരാണ് സംഗീതം ചെയ്യുന്നത്. അതോടൊപ്പം അങ്കിത് മേനോനാണ് മ്യൂസിക് സൂപ്പർവിഷൻ കൈകാര്യം ചെയ്തിരിക്കുന്നത്. വാഴ ഒന്നാം ഭാഗത്തിലെ ഗാനങ്ങൾ ഇപ്പോഴും റീൽസുകളിൽ ട്രെൻഡിങ് ആണ്. തിങ്ക് മ്യൂസിക്സാണ് വാഴ 2വിന്റെ ഓഡിയോ റെറീസ് സ്വന്തമാക്കിയിരിക്കുന്നത്. ഛായാഗ്രഹണം- അഖിൽ ലൈലാസുരൻ, എഡിറ്റർ - കണ്ണൻ മോഹൻ, എക്സിക്യൂട്ടീവ് പ്രൊഡ്യൂസർ - കനിഷ്ക ഗോപി ഷെട്ടി, പ്രൊഡക്ഷൻ കൺട്രോളർ - റിന്നി ദിവാകർ, കല - ബാബു പിള്ള, മേക്കപ്പ് - സുധി സുരേന്ദ്രൻ, കോസ്റ്റ്യൂംസ് - അശ്വതി ജയകുമാർ, സ്റ്റിൽസ് - ബിജിത്ത് ധർമ്മടം, പരസ്യകല - യെല്ലോ ടുത്ത്സ്, ചീഫ് അസോസിയേറ്റ് ഡയറക്ടർ - രജി വൻ അബ്ദുൾ ബഷീർ, സൗണ്ട് ഡിസൈൻ - അരുൺ എസ്. മണി, ആക്ഷൻ - കലൈ കിംഗ്സൺ, പിക്സി നന്ദപാൽ, ഡിഎ - ജോയ്ൻ തോമസ്, ടൈറ്റിൽ ഡിസൈൻ - സർക്കാ സനം, സൗണ്ട് ഡിസൈൻ-വിഷ്ണു സുജാതൻ, പ്രൊഡക്ഷൻ എക്സിക്യൂട്ടീവ് - അനീഷ് നന്തിപുലം, പ്രൊമോഷൻ കൺസൾട്ടന്റ്-വിപിൻ കുമാർ, വിതരണം-ഐക്കൺ സിനിമാസ്, പി ആർ ഒ-എ എസ് ദിനേശ്.

പൂർണ്ണമായും ഐഫോൺ 15 പ്രോമാക്സിൽ ചിത്രീകരിച്ച് 7.1 ഡോൾബി സൗണ്ട് മിക്സിംഗ് മികവോടെ ഒരുങ്ങുന്ന ഹൈ സ്പീഡ് ആക്ഷൻ സന്ദർഭം ത്രില്ലർ ചിത്രമായ 'പഗിട കളി'യുടെ ഒഫീഷ്യൽ ട്രെയിലർ റിലീസായി. 'പണി' എന്ന സൂപ്പർഹിറ്റ് സിനിമയുടെ അസോസിയേറ്റ് ഡയറക്ടറായ നിഷാദ് ഹസൻ സംവിധാനം നിർവ്വഹിക്കുന്ന ഈ ചിത്രത്തിൽ പുതുമുഖ താരം ദേവസൂര്യ നായകനായി അരങ്ങേറ്റം കുറിക്കുന്നു. അങ്കമാലി ഡയറീസിൽ യൂക്ലിപ് രാജൻ ആയി തിളങ്ങിയ ടിറ്റോ വിൽ സൺ മറ്റൊരു കരുത്തുറ്റ കഥാപാത്രത്തെ അവതരിപ്പിക്കുന്നു. കൂടാതെ രഞ്ജിത് മുകുന്ദൻ, അന്ന മരിയ, അമൽ സുരേഷ്, പ്രിൻസ് ജോൺ, ഉമേഷ് ഉദയകുമാർ അക്ഷര എന്നിവരും പഗിട കളിയിലെ മറ്റു പ്രധാന കഥാപാത്രങ്ങളാണ്. കൂടാതെ നൂറിലധികം പുതുമുഖങ്ങളും ഈ ചിത്രത്തിലൂടെ വെള്ളിത്തിരയിലേക്ക് എത്തുന്നു. ദേവസൂര്യ ഫിലിം ഹൗസിന്റെ ബാനറിൽ മുരളി ദേവസൂര്യയാണ് ഈ ചിത്രം നിർമ്മിക്കുന്നത്. ഈ സിനിമ ഇതിനോടകം തന്നെ 80ലധികം ലോക റെക്കോർഡുകൾ നേടിക്കഴിഞ്ഞു. കേരളത്തിൽ നിന്നു കാണാതായ 27 കുട്ടികളിൽ ഒരു കുട്ടിയെ തേടിയുള്ള യാത്രയും പിന്നീടുള്ള സംഭവവികാസങ്ങളുമാണ് ചിത്രത്തിന്റെ കഥയെ മുന്നോട്ടു നയിക്കുന്നത്. ഇന്ത്യയിലുടനീളം ചിത്രീകരണം പൂർത്തിയാക്കിയ ഈ സിനിമ മലയാളം, തമിഴ്, ഹിന്ദി ഭാഷകളിലായാണ് പ്രേക്ഷകർക്ക് മുന്നിൽ എത്തുന്നത്. ഛായാഗ്രഹണം, എഡിറ്റിംഗ്, ആക്ഷൻ എന്നിവയും സംവിധായകൻ നിഷാദ് ഹസൻ തന്നെയാണ് നിർവ്വഹിക്കുന്നത്. എസ് എസ് കാർത്തികേയൻ, ദിനു മോഹൻ, നിഷാദ് ഹസൻ എന്നിവർ എഴുതിയ വരികൾക്ക് വിനായക് ശരത് ചന്ദ്രൻ സംഗീതം പകരുന്നു. നൊച്ചിപ്പെട്ടി തിരുമുരത്തി, ദിയ കരൺ ആനന്ദ് എന്നിവരാണ് ഗായകർ. അസോസിയേറ്റ് ഡയറക്ടർ-മുരളി ദേവസൂര്യ, സ്കിപ്റ്റ് അസോസിയേറ്റ്- പ്രതീക്ഷ പ്രകാശൻ, അസിസ്റ്റന്റ് ഡയറക്ടർ-അമൽ സുരേഷ്, അഭിനന്ദ് പി. രമേശ്, സൗത്ത് എഫക്ട്സ് ആന്റ് ഫൈനൽ മിക്സിംഗ്- കരുൺ പ്രസാദ്, സൗത്ത് എമിനിയർ- ദീപക് വർഗീസ്, ഡി.എ-റെജിൻ സാന്റോ, മേക്കപ്പ് ചീഫ്- അഞ്ജലി നായർ, സ്റ്റിൽസ്-റഹീസ് റോബിൻസ്, പോസ്റ്റർ ഡിസൈൻ- നിഷാദ് ഹസൻ, ശ്രീജിത്ത് പുത്തൻമടം ക്രിയേറ്റീവ് സപ്ലൈസ്- അനന്തു അശോകൻ, മിൽജോ ജോണി. ഏപ്രിൽ മൂന്നിന് 'പഗിട കളി' പ്രദർശനത്തിനെത്തും. പി ആർ ഒ-എ എസ് ദിനേശ്, മനു ശിവൻ.



പ്ലൂട്ടോ



നീരജ് മാധവ് അൽത്താഫ് സലീമും പ്രധാന വേഷങ്ങളിലെത്തുന്ന സയൻസ് ഫിക്ഷൻ ഏലിയൻ കോമഡി ചിത്രം 'പ്ലൂട്ടോ'യുടെ രണ്ടാമത്തെ പോസ്റ്റർ പുറത്തിറങ്ങി. വികാസദിത്യനും വേതാളവും എന്ന ഐതിഹ്യത്തെ ഓർമ്മിപ്പിക്കുന്ന രീതിയിൽ ഒരൾ മറ്റൊരാളുടെ പുറത്തിരിക്കുന്ന പോസ്റ്റർ സോഷ്യൽ മീഡിയയിൽ ഇതിനോടകം വൈറലായിക്കഴിഞ്ഞു. ആദിത്യൻ ചന്ദ്രശേഖർ സംവിധാനം ചെയ്യുന്ന ഈ ചിത്രം ഒരു കാംപ്ലിറ്റ് ഫൻ എന്റർടെയ്ൻ ആയിരിക്കും എന്ന സൂചനയാണ് പുതിയ പോസ്റ്ററും നൽകുന്നത്. 'എങ്കിലും ചന്ദ്രിക' എന്ന ചിത്രത്തിന് ശേഷം ആദിത്യൻ ഒരുക്കുന്ന രണ്ടാമത്തെ ചിത്രമാണിത്. പ്ലൂട്ടോയിലെ രസകരമായ ആ ഏലിയൻ കഥാപാത്രമായി എത്തുന്നത് അൽത്താഫ് സലീമാണ്. അർഷ് ബൈജു, അജു വർഗീസ്, ദിനേശ് പ്രഭാകർ, വിനീത് തട്ടിൽ സുബിൻ ടാർസൻ, നിഹാൽ, സഹീർ മുഹമ്മദ്, തുഷാര പിള്ള, സച്ചിൻ ജോസഫ്, നിർമ്മി ഫത്തുമാ എന്നിവരും ചിത്രത്തിൽ പ്രധാന വേഷങ്ങളിൽ എത്തുന്നു. ഓർക്കിഡ് ഫിലിംസ് ഇന്റർനാഷണലിന്റെ ബാനറിൽ രജു കുമാർ, രശ്മി രജു എന്നിവർ ചേർന്നാണ് ചിത്രം നിർമ്മിക്കുന്നത്. ഏപ്രിൽ 12-ന് സിംഗപ്പൂരിൽ വെച്ച് ചിത്രത്തിന്റെ ടീസർ റിലീസ് ചെയ്യാനിരിക്കെയാണ് ഈ പുതിയ പോസ്റ്റർ എത്തിയിരിക്കുന്നത്. മനുഷ്യ ലോകത്തേക്ക് എത്തുന്ന ഒരു ഏലിയനും അതിനെ ചുറ്റിപ്പറ്റിയുള്ള അബദ്ധങ്ങളും തമാശകളുമാണ് ചിത്രത്തിന്റെ മുഖ്യ വിഷയമെന്ന് സൂചനകൾ നൽകുന്നു. മലയാളത്തിൽ അപൂർവമായി കൈകാര്യം ചെയ്യുന്ന ഏലിയൻ കോമഡി ജോണറിലേക്ക് പുതിയൊരു വഴിത്തിരിവുകാണുന്നത് പ്രതീക്ഷ. എക്സിക്യൂട്ടീവ് പ്രൊഡ്യൂസർ- ജയകൃഷ്ണൻ ആർ കെ, ഛായാഗ്രഹണം- വിഷ്ണു ശർമ്മ. കഥ തിരക്കഥ-നിയാസ് മുഹമ്മദ്, സംഗീതം- അർക്കാ അറ, എഡിറ്റർ-സനത് ശിവരാജ്, ക്രിയേറ്റീവ് പ്രൊഡ്യൂസർ- അനന്തു സുരേഷ്, കിഷോർ ആർ കൃഷ്ണൻ, ചീഫ് അസോസിയേറ്റ് ഡയറക്ടർ- അർജ്ജുനൻ, അസോസിയേറ്റ് ഡയറക്ടർ- നൗഫൽ സലീം, പ്രൊഡക്ഷൻ കൺട്രോളർ-ജാവേദ് ചമ്പ്, പ്രൊഡക്ഷൻ മാനേജർ-പക്കു, പ്രൊഡക്ഷൻ ഡിസൈൻ-രാഖിത്, മേക്കപ്പ്-റോണക്സ് സേവ്യർ, കോസ്റ്റ്യൂം ഡിസൈൻ-സ്റ്റേഫി സേവ്യർ, സൗണ്ട് ഡിസൈൻ-ശങ്കരൻ എഎസ്, കെ സി സിദ്ധാർത്ഥൻ, സൗണ്ട് മിക്സിംഗ്-വിഷ്ണു സുജാതൻ, വിഎഫ്എക്സ് - ഫിലിംസ് പ്ലൂട്ടോ, സ്റ്റു - എലിയൻസ്, ഫിനാൻസ് കൺട്രോളർ-സണ്ണി താഴുതല, സ്റ്റിൽസ്-അമൽ സി സിദ്ധൻ, ഡിസൈൻ-ടെൻ പോയ്ന്റ്സ്, പി ആർ ഒ- എ എസ് ദിനേശ്.

സോളാർ പവർ പി.പി.എ കരാറുകൾ ഒപ്പുവെച്ച് എൽ.ജി.ഇ ഇന്ത്യ

കൊച്ചി: ഹിന്ദുജ റിന്യൂവബിൾസ് എനർജി പ്രൈവറ്റ് ലിമിറ്റഡ് (എച്ച് ആർ ഈ പി എൽ), സൺഷുവർ എനർജി എന്നിവയുമായി എൽജിഇ ഇന്ത്യ റീഓപറേഷൻ സോളാർ പവർ പർച്ചേസ് എഗ്രിമെന്റുകളിൽ (പി പി എ) ഒപ്പുവെച്ചു. ഈ കരാറിലൂടെ എൽ.ജി.ഇ ഇലക്ട്രോണിക്സ് ഇന്ത്യയുടെ ഗ്രേറ്റർ നോയിഡ യൂണിറ്റിലേക്ക് സൺഷുവർ എനർജി 11 മെഗാ വാട്ട് പീക്കും (എം ഡബ്ല്യു പി), പുനെ യൂണിറ്റിലേക്ക് എച്ച് ആർ ഇ പി എൽ 9.80 എം ഡബ്ല്യു പി സോളാർ പവറും നൽകും. ഇതിലൂടെ പ്രതി വർഷം ഏകദേശം 3.21 കോടി യൂണിറ്റ് റിന്യൂവബിൾ എനർജിയാണ് കമ്പനി ഉറപ്പാക്കിയിരിക്കുന്നത്. ഇത് രണ്ട്

പ്ലാന്റുകളുടെയും മൊത്തം റിന്യൂവബിൾ എനർജി ഉപയോഗം വർദ്ധിപ്പിക്കുകയും 0.61മെട്രിക് ടൺ കാർബൺ കുറയ്ക്കാൻ സഹായിക്കുകയും ചെയ്യും. കൂടാതെ സുസ്ഥിര ഉല്പാദനത്തിലേക്കുള്ള യാത്ര ശക്തിപ്പെടുത്തുന്നതിനും ഈ ധാരണയുടെ മറ്റൊരു പ്രധാന നേട്ടമാണ്. 25 വർഷം കാലാവധിയുള്ള കരാറിലെ പ്രവർത്തനങ്ങൾ 2026 ന്റെ രണ്ടാം പാദത്തിൽ ഔദ്യോഗികമായി ആരംഭിക്കും. എൽജിഇയുടെ രാജ്യത്തെ പ്രഥമ റിന്യൂവബിൾ എനർജി പ്രൊജക്ടും ആദ്യ സ്കാറ്റർജിക് ഇൻവെസ്റ്റ്മെന്റുമാണ് ഇതെന്നും കമ്പനി എംഡിയും ചീഫ് സെയിൽസ് ആന്റ് മാർക്കറ്റിംഗ് ഓഫീസറുമായ ഹോൺ ജി.ജി.എസ് പറഞ്ഞു.

ഇൻഫോപാർക്കിൽ വിമൻസ് ഡേ സമ്മിറ്റ് നടത്തി



അന്താരാഷ്ട്ര വനിതാ ദിനത്തിന്റെ ഭാഗമായി കൊച്ചിയിലെ മാറുന്ന ഐടി ആവാസവ്യവസ്ഥയിൽ വനിതാ സംരംഭകത്വത്തിന്റെ പങ്ക് എന്ന പ്രമേയത്തിൽ ലുലു സിൻ ടവറിൽ നടന്ന ഉച്ചകോടി പങ്കെടുത്ത പ്രൊഫഷണലുകൾ.

കൊച്ചി: കൊച്ചിയിലെ മാറുന്ന ഐടി ആവാസവ്യവസ്ഥയിൽ വനിതാ സംരംഭകത്വത്തിന്റെ പങ്ക് എന്ന പ്രമേയത്തിൽ ഉച്ചകോടി സംഘടിപ്പിച്ചു. ഇൻഫോപാർക്കിലെ കമ്പനിയായ എൻബി, കിൻഡർ ഹോസ്പിറ്റൽസ്, സ്റ്റാർട്ടപ്പ് കൂട്ടായ്മയായ അവ ഓരത് എന്നിവയുടെ സംയുക്ത ആഭിമുഖ്യത്തിലാണ് വിമൻസ് ഡേ സമ്മിറ്റ് നടന്നത്. കൊച്ചിയിലെ ലുലു സിൻ ടവറിൽ നടന്ന പരിപാടിയിൽ ഐടി മേഖലയിൽ നിന്നുള്ള നിരവധി പ്രൊഫഷണലുകൾ പങ്കെടുത്തു. കരിയർ വളർച്ച, നേതൃത്വപാടവം, സ്റ്റാർട്ടപ്പ് മേഖലയിൽ വനിതാകേന്ദ്രീകൃതമായ പുതിയ അവസരങ്ങൾ തുടങ്ങിയവയെക്കുറിച്ച് വിദഗ്ധർ വിവിധ സെഷനുകളിൽ സംസാരിച്ചു. ഐബിഎം, ടിസിഎസ്, ഇ വൈ, ലിങ്ക്ഡ് ഇൻ

തുടങ്ങി ആഗോള പ്രശസ്തമായ സ്ഥാപനങ്ങളിൽ നിന്നുള്ള പ്രൊഫഷണലുകളാണ് സെഷനുകൾക്ക് നേതൃത്വം നൽകിയത്. ഐബിഎം കൊച്ചി എച്ച്ആർ ഡിപ്യൂട്ടി സീനിയർ നായർ, ടിസിഎസ് സ്കാറ്റർജിക് ഇനിഷ്യേറ്റീവ്സ് മേധാവി സുജാത മാധവ്, ലിങ്ക്ഡ് ഇൻ സീനിയർ ഡയറക്ടർ ഗ്രീസ്മിൻ ജോബിൻസൺ എന്നിവർക്കൊപ്പം കേരള സ്റ്റാർട്ടപ്പ് മിഷൻ മുൻ പ്രോജക്ട് ഡയറക്ടർ കാർത്തിക് പരശ്വരൻ, ലക്ഷ്മി നായർ, സരീന അസീസ്, ജിലു ജോസഫ് തുടങ്ങിയ പ്രമുഖർ അനുഭവങ്ങൾ പങ്കുവെച്ചു. നിർമ്മിത ബുദ്ധിയിലെ (എഐ) വിപ്ലവകരമായ മാറ്റങ്ങൾ തൊഴിലിടങ്ങളിൽ എങ്ങനെ പ്രതിഫലിക്കുന്നു എന്നതിനെക്കുറിച്ചും എച്ച്ആർ മേഖലയിലെ പുതിയ പ്രവണതകളെക്കുറിച്ചും സംവാദങ്ങൾ നടന്നു.

ലയണത്തോൺ 2026 കൊച്ചിയിൽ; 1000-ത്തിലധികം വിദിന ശേഷിക്കാരായ വിദ്യാർത്ഥികൾ പങ്കെടുത്തു

കൊച്ചി: ലയൺസ് ഇന്റർനാഷണൽ ഡിസ്ട്രിക്ട് 318 സി സംഘടിപ്പിച്ച വിദിന ശേഷിക്കാരായ വിദ്യാർത്ഥികൾക്കായുള്ള കായികമേളയായ ലയണത്തോൺ 2026 കടവത്ര രാജീവ് ഗാന്ധി ഇൻഡോർ സ്റ്റേഡിയത്തിൽ നടന്നു. കേരളത്തിന്റെ വിവിധ ഭാഗങ്ങളിൽ നിന്നുള്ള 50 പ്രത്യേക സ്കൂളുകളിൽ നിന്ന് 1000-ത്തിലധികം വിദ്യാർത്ഥികൾ പങ്കെടുത്തു. റീജിയണൽ സ്പോർട്സ് സെന്ററിന്റെ സെക്രട്ടറി എസ്.എ.എസ്. നവാസ് (ഐ.ആർ.എസ്) ഉദ്ഘാടനം നിർവഹിച്ചു. ജില്ലാ ഗവർണ്ണർ കെ. ബി. ഷൈൻ കുമാർ അധ്യക്ഷത വഹിച്ചു. ഇത് ഒരു സാധാരണ കായിക മേള അല്ല ഇത് ധൈര്യത്തിന്റെയും ആത്മവിശ്വാസത്തിന്റെയും മനുഷ്യമനസിന്റെ അത്യുല്യ ശക്തിയുടെയും ആഘോഷമാണ്. ഓരോ കുട്ടിയും നമുക്ക് ഒരു വലിയ പാഠമാണ് പഠിപ്പിക്കുന്നത്. പരിമിതികൾ ശരീരത്തിൽ അല്ല മനസ്സിലാണ് ലയൺ സംഘടനയുടെ സേവന ദർശനം സമൂഹത്തിൽ മാറ്റങ്ങൾ സൃഷ്ടിക്കുകയാണ്. ഈ പരിപാടിയിലൂടെ ഈ കുട്ടികൾക്ക് അവരുടെ കഴിവുകൾ പ്രകടിപ്പിക്കുവാനും ആത്മവിശ്വാസം വർദ്ധിപ്പിക്കുവാനും സമൂഹത്തിന്റെ സഹായവും അംഗീകാരവും അനുഭവിക്കുവാനും അവസരം നൽകുകയാണ്. ലയൺസ് എന്ന നിലയിൽ വി സർവ്വ് എന്ന മുദ്രാവാക്യം ഇന്നിവിടെ പൂർണ്ണമായ അർത്ഥം കൈവരിക്കുന്നു. സമത്വവും ഉൾക്കൊള്ളലും ഉറപ്പാക്കുന്ന സമൂഹം നിർമ്മിക്കാൻ ഞങ്ങൾ പ്രതിജ്ഞാബദ്ധരാണ്. ലയ



ണത്തിന്റെ ഒരു ശക്തമായ സന്ദേശമാണ് ലയണത്തോൺ. സിനിമ അഭിനേത്രി ഉണ്ണിമയ പ്രസാദ് മുഖ്യാതിഥിയായി പങ്കെടുത്തു. ഇന്ത്യൻ ടി20 വിദിന ശേഷി ക്രിക്കറ്റ് താരം അനീഷ് പി രാജൻ, നടൻ വിയാൻ മംഗലശ്ശേരി എന്നിവരും ചടങ്ങിൽ പങ്കെടുത്തു. അഡ്വ. വി. അമർനാഥ്, രാജൻ എൻ. നമ്പൂതിരി, ജെയിംസ് വലപ്പിള്ള, ആർ. ജി. ബാലസുബ്രഹ്മണ്യൻ, വി. എസ്. ജയേഷ്, കെ. പി. പീറ്റർ, സജി ചാമേലി, വർഗീസ് ജോസഫ്, സിബി ചെക്കോ എന്നിവർ സംസാരിച്ചു. സെന്റ്.ക്ലേയർ ഓരത് സ്കൂൾ, മണിക്കമംഗലം ഒന്നാം സ്ഥാനവും, ഹോം ഓഫ് ഫെയ്ത് സ്കൂൾ, ചിറ്റേറ്റുകര രണ്ടാം സ്ഥാനവും, ചാവറ സ്വൈഷ്യൽ സ്കൂൾ, കുന്മാരവ് മൂന്നാം സ്ഥാനവും നേടി.

പ്രത്യക്ഷ നികുതി അടക്കാൻ സൗകര്യമൊരുക്കി ഡിബിഎസ് ബാങ്ക് ഇന്ത്യ

കൊച്ചി: സെൻട്രൽ ബോർഡ് ഓഫ് ഡയറക്ട് ടാക്സസിന്റെ അംഗീകാരം ലഭിച്ചതിനെ തുടർന്ന്, വ്യക്തികൾക്കും ബിസിനസ്സുകൾക്കും പ്രത്യേക നികുതി അടയ്ക്കാനുള്ള സൗകര്യം ആരംഭിച്ചതായി ഡിബിഎസ് ബാങ്ക് ഇന്ത്യ പ്രഖ്യാപിച്ചു. ടിൻ 2.0 സംവിധാനത്തിലൂടെ പ്രത്യേക നികുതികൾ സ്വീകരിക്കാൻ ഇനിമുതൽ ബാങ്കിനു സാധിക്കും. നിലവിൽ ചരക്കു സേവന നികുതികൾ സ്വീകരിക്കുന്നതിനു പുറമെയാണ്. ഉപഭോക്താക്കൾക്ക് ആദായ നികുതി, മുൻകൂർ നികുതി, സെൽഫ് അസസ്സ്മെന്റ് ടാക്സ്, മുഖ്യധന നേട്ട നികുതി, ടിബിഎസ് എന്നിവ ബാങ്ക് അക്കൗണ്ടുകളിൽ നിന്ന് നേരിട്ട് അടയ്ക്കാനാവും. നേരിട്ടുള്ള നികുതി ശേഖരണത്തിന് അനുമതി ലഭിക്കുന്ന ഇന്ത്യയിലെ വിദേശ ബാങ്കിന്റെ പൂർണ്ണ ഉടമസ്ഥതയിലുള്ള ആദ്യ സബ്സിഡിയറിയാണ് ഡിബിഎസ് ബാങ്ക് ഇന്ത്യ.

ഡിബിഎസ് ബാങ്ക് ഇന്ത്യ അതിന്റെ ഡിജിറ്റൽ ബാങ്കിംഗ് പ്ലാറ്റ്ഫോമുകളിലൂടെയാണ് പ്രത്യേക നികുതി അടയ്ക്കാനുള്ള സൗകര്യം ലഭ്യമാക്കുന്നത്. വ്യക്തിഗത ഉപഭോക്താക്കൾക്ക് ഡിബിബാങ്ക് ബൈ ഡിബിഎസും ചെറുകിട ഇടത്തരം സംരംഭങ്ങൾ മുതൽ വൻ കോർപ്പറേറ്റുകളും ബഹുരാഷ്ട്ര കമ്പനികളും വരെയുള്ളവയ്ക്ക് ഡിബിഎസ് ഐഡിയലും പ്രയോജനപ്പെടുത്താം. റിസർവ് ബാങ്ക് ഓഫ് ഇന്ത്യ നൽകുന്ന 'ഏജൻസി ബാങ്ക്' അംഗീകാരം ഡിബിഎസ് ബാങ്ക് ഇന്ത്യയ്ക്ക് ലഭിച്ചതോടെയാണ് ഈ സംവിധാനം അവതരിപ്പിക്കാനായത്. ഇൻറർനെറ്റ് ബാങ്കിംഗ്, എൻഇഎഫ്ഐ, ആർടിജിഎസ് എന്നിവ വഴിയോ അല്ലെങ്കിൽ തിരഞ്ഞെടുത്ത ഡിബിഎസ് ബാങ്ക് ശാഖയിൽ നേരിട്ട് എത്തിയോ നികുതി അടവു നടത്താം. നിയമപരമായി നടത്തേണ്ട നികുതി അടവുകൾ തൽസമയം കൺഫേർമേഷൻ ലഭിക്കുന്ന രീതിയിൽ പൂർത്തിയാക്കാനും ടിൻ 2.0 സംവിധാനം വഴി ചപ്പാൻ ലഭിക്കാനും ഇതു സഹായിക്കും.

തുടർച്ചയായി നികുതി അടയ്ക്കേണ്ടവർക്കും വലിയ തുകകൾ കൈകാര്യം ചെയ്യുന്നവർക്കും ഇത് ഏറെ പ്രയോജനകരമാണ്. ബാങ്ക് ഇടപാടുകൾ, ഡിജിറ്റൽ കാഷ് മാനേജ്മെന്റ് തുടങ്ങിയ മേഖലകളിലെ ഡിബിഎസ് ബാങ്ക് ഇന്ത്യയുടെ വിശ്വാസ്യത കൂടുതൽ ശക്തമാക്കുന്നതാണ് പ്രത്യേക നികുതി സ്വീകരിക്കാൻ തങ്ങൾക്കു കിട്ടിയ അനുമതിയെന്ന് ഡിബിഎസ് ബാങ്ക് ഇന്ത്യ മാനേജിങ് ഡയറക്ടറും ഗ്ലോബൽ ട്രാൻസാക്ഷൻസ് സർവീസസ്, കോർപ്പറേറ്റ് ബാങ്കിംഗ്, ഫിനാൻഷ്യൽ ഇൻസ്റ്റിറ്റ്യൂഷൻസ് ആന്റ് എസ്എംഇ കൺട്രി ഹെഡുമായ ദി വ്യേഷ് ദലാൽ പറഞ്ഞു. പ്രത്യേക-പരോക്ഷ നികുതി അടയ്ക്കുന്നതുമായി ബന്ധപ്പെട്ട് സമഗ്രമായ സേവനങ്ങൾ നൽകി ഉപഭോക്താക്കളുടെ ആവശ്യങ്ങൾക്ക് അനുസരിച്ചുള്ള പിന്തുണ നൽകാൻ ഇതു സഹായിക്കുമെന്നും അദ്ദേഹം ചൂണ്ടിക്കാട്ടി.

സുരജ് രാജുവർ കൊട്ടക് മഹീന്ദ്ര പ്രൈം ലിമിറ്റഡ് മാനേജിംഗ് ഡയറക്ടറും സിഇഒയുമായി

കൊച്ചി: പ്രമുഖ വാഹന ഫിനാൻസ് കമ്പനി കൊട്ടക് മഹീന്ദ്ര പ്രൈം ലിമിറ്റഡ് മാനേജിംഗ് ഡയറക്ടറും ചീഫ് എക്സിക്യൂട്ടീവ് ഓഫീസറുമായി സുരജ് രാജുവർ നിയമിച്ചു. മുൻ വർഷത്തേക്കാണ് നിയമനം. കൊട്ടക് മഹീന്ദ്ര പ്രൈം ലിമിറ്റഡിൽ ഔദ്യോഗിക ജീവിതം ആരംഭിച്ച സുരജ് രാജുവർ സ്ഥാപനത്തിൽ 24 വർഷത്തെ ക്രോസ്-ഫങ്ഷണൽ പരിചയമുണ്ട്. മുൻ പതിറ്റാണ്ടിലേറെയായി കൊട്ടക് ഗ്രൂപ്പിൽ സേവനമനുഷ്ഠിച്ച ശേഷം, നിലവിൽ മാനേജിംഗ് ഡയറക്ടറും സിഇഒയുമായ ഷാരൂഖ് തോഡിവാല 2026 മെയ് 31-ന് വിരമിക്കും.




ഐസിഐസിഐ പ്രുഡൻഷ്യൽ ലൈഫ് സ്മോൾക്വാപ്പ് 250 ഇൻഡക്സ് ഫണ്ട് അവതരിപ്പിച്ചു

തൃശൂർ: രാജ്യത്തെ പ്രമുഖ ഇൻഷുറൻസ് കമ്പനിയായ ഐസിഐസിഐ പ്രുഡൻഷ്യൽ ലൈഫ് ഇൻഷുറൻസ് കമ്പനി ലിമിറ്റഡ് ഐസിഐസിഐ പ്രുഡൻഷ്യൽ ലൈഫ് സ്മോൾക്വാപ്പ് 250 ഇൻഡക്സ് ഫണ്ട് എന്ന പേരിൽ പുതിയ ഫണ്ട് അവതരിപ്പിച്ചു. കമ്പനിയുടെ യൂണിറ്റ് ലിങ്ക്ഡ് ഇൻഷുറൻസ് പ്ലാൻ (യുലിപ്) പ്ലാനുകളുടെ ഭാഗമായി അവതരിപ്പിക്കുന്ന ഈ ഫണ്ട് ഇന്ത്യയിലെ വളർന്നുവരുന്ന ലിസ്റ്റ് ചെയ്ത കമ്പനികളിൽ നിക്ഷേപം നടത്താൻ ഉപഭോക്താക്കൾക്ക് അവസരം നൽകുന്നു. നിഫ്റ്റി സ്മോൾക്വാപ്പ് 250 ഇൻഡക്സ് പിന്തുടരുന്ന ഈ ഫണ്ട്, വിവിധ മേഖലകളിലായി 250 കമ്പനികളിൽ വൈവിധ്യമാർന്ന നിക്ഷേപം ഉറപ്പാക്കുന്നതായി കമ്പനി അറിയിച്ചു. ദീർഘകാല സമ്പത്ത് സൃഷ്ടിയെ ലക്ഷ്യമിട്ട് രൂപകൽപ്പന ചെയ്ത ഫണ്ട് നിയമാനുസൃതവും നിയന്ത്രിതവുമായ ഇൻഡക്സ്-മിററിംഗ് സമീപനം പിന്തുടരുന്നതായി കമ്പനി വ്യക്തമാക്കി. ഐസിഐസിഐ പ്രുഡൻഷ്യൽ അഷ്യൂറർ, സ്മാർട്ട്കിഡ് അഷ്യൂറർ, സ്മാർട്ട് ഇൻഷുറൻസ് പ്ലാൻ പ്ലസ് (എസ്ഐഎപി+) എന്നിവയുൾപ്പെടെയുള്ള ചില യുലിപ് പ്ലാനുകളിൽ ലഭ്യമാണ്. സ്മോൾക്വാപ്പ് 250 ഇൻഡക്സ് ഫണ്ട് ഉപഭോക്താക്കൾക്ക് വളർച്ചാ സാധ്യതയുള്ള വളർന്നു വരുന്ന കമ്പനികളിൽ ദീർഘകാലമായി നിക്ഷേപിച്ച് സമ്പത്ത് സൃഷ്ടിക്കാൻ ലളിതവും സുതാര്യവുമായ മാർഗ്ഗം നൽകുന്നതായി ഐസിഐസിഐ പ്രുഡൻഷ്യൽ ലൈഫ് ഇൻഷുറൻസ് കമ്പനി ലിമിറ്റഡ് ചീഫ് ഇൻവെസ്റ്റ്മെന്റ് ഓഫീസർ മനീഷ് കുമാർ പറഞ്ഞു.

തനിമ പുരസ്കാരം എ ചന്ദ്രശേഖരൻ

കൊച്ചി: തനിമ കലാസാഹിത്യവേദി കേരള നൽകുന്ന പതിനേഴാമത് തനിമ പുരസ്കാരം എ ചന്ദ്രശേഖരൻ രചിച്ച 'പോസ്റ്റ് ട്രൂത്ത് സിനിമ' എന്ന ഗ്രന്ഥത്തിന്. 2023 ജനുവരി ഒന്നുമുതൽ 2025 ഡിസംബർ 31 വരെ ഒന്നാം പതിപ്പായി പ്രസിദ്ധീകരിച്ച സിനിമ നിരൂപണ പുസ്തകങ്ങളാണ് ഇത്തവണ പുരസ്കാരത്തിന് പരിഗണിച്ചത്. സി.എസ് വെങ്കിടേശ്വരൻ ചെയർമാനും ആദം അയ്യപ്പ്, ശ്രീദേവി പി അരവിന്ദൻ അംഗങ്ങളുമായ സമിതിയാണ് കൃതി തിരഞ്ഞെടുത്തത്. കാലിക പ്രസക്തിയുള്ളതും അർഹിക്കുന്ന നിരൂപക ശ്രദ്ധ ലഭിച്ചിട്ടില്ലാത്തതുമായ ഒരു പ്രമേയത്തിലൂന്നി സമകാലിക മലയാള സിനിമ



സംസ്കാരത്തെ വിശകലനം ചെയ്യുന്ന ഈ ഗ്രന്ഥം സാമൂഹികവും രാഷ്ട്രീയവും കലാപരവുമായ ഒട്ടേറെ ചോദ്യങ്ങൾ ഉന്നയിക്കുന്നുണ്ടെന്ന് ജൂറി അഭിപ്രായപ്പെട്ടു. കേരള ഭാഷാ ഇൻസ്റ്റിറ്റ്യൂട്ടാണ് ഗ്രന്ഥത്തിന്റെ പ്രസാധകർ. പതിനായിരം രൂപയും പ്രശംസാപത്രവും ഫലകവും അടങ്ങുന്ന പുരസ്കാരം ഏപ്രിൽ അവസാനവാരം കൊച്ചിയിൽ സംഘടിപ്പിക്കുന്ന ചങ്ങൽനൽകും. സംസ്ഥാന സിനിമ അവാർഡ് അടക്കം നിരവധി പുരസ്കാരങ്ങൾ ലഭിച്ച മാധ്യമ പ്രവർത്തകനും എഴുത്തുകാരനുമായ ചന്ദ്രശേഖരൻ തിരുവനന്തപുരം ജില്ലയിലെ വട്ടവിള സ്വദേശിയാണ്. ഭാര്യ: അമ്പിളി, മക്കൾ: ഡോ. അപർണ.

ഗൃഹാതുര്യത്തെ കലാസൃഷ്ടിയാക്കി അസമീസ് കലാകാരൻ രാജാ ബോറ



കൊച്ചി: സമകാലീന കലാ ലോകത്തെ അപൂർവ്വമായി മാത്രം കണ്ടുവരുന്ന രചനാ രീതിയാണ് വുഡ് കട്ട് ചിത്രങ്ങൾ. കൊച്ചി-മുസിരിസ് ബിനാലെയിൽ ശാന്തിനികേതൻ കേന്ദ്രീകരിച്ചു പ്രവർത്തിക്കുന്ന കലാകാരൻ രാജാ ബോറോയുടെ 'ലാൻഡ്സ്കേപ്പ് ഓഫ് മെമ്മറി' (2025) എന്ന വുഡ് കട്ട് ചിത്രങ്ങൾ സന്ദർശക ശ്രദ്ധയാകർഷിച്ചു. വില്ലിംഗ്ടൺ ഐലൻഡിലെ ഐലൻഡ് വെയർഹൗസിലാണ് ഈ കലാസൃഷ്ടി പ്രദർശിപ്പിച്ചിരിക്കുന്നത്. ഓർമ്മകളെ ഒരു മ്യൂസിയത്തോടാണ് കലാകാരൻ ഉപമിക്കുന്നത്. അസമിലെ തന്റെ ജന്മനാടായ രംഗിയയിലെ പ്രകൃതിദൃശ്യങ്ങളാണ് ആറ് പാനലുകൾ ചേർന്ന വുഡ് കട്ട് ചിത്രത്തിലുള്ളത്. കടുക്പാടങ്ങളും ആകാശവും മണ്ണും ഇതിൽ പ്രമേയമാണ്. കൃഷി ഉപജീവനമാക്കിയ തന്റെ കുടുംബത്തിന്റെ ഓർമ്മകളും അമ്മയോടൊപ്പം കൃഷിയിടത്തിൽ ജോലി ചെയ്ത നിമിഷങ്ങളും ഇതിന് പ്രചോദനമായിട്ടുണ്ടെന്ന് രാജാ ബോറ പറഞ്ഞു. കല തനിക്ക് ധ്യാനമാണെന്നും പ്രകൃതിയോടുള്ള ആശയവിനിമയമാണെന്നും രാജാ ബോറോ പറയുന്നു. മഞ്ഞ, തവിട്ട്, പച്ച നിറങ്ങൾ ചേർന്ന രണ്ടാമത്തെ വുഡ് കട്ട് ചിത്രത്തിൽ നെൽപ്പാടങ്ങളും മരങ്ങളുമാണ് പ്രമേയം. അസമിൽ നിന്ന് രസതന്ത്രത്തിൽ ബിരുദം നേടിയ ശേഷമാണ് രാജാ കലാരംഗത്തേക്ക് എത്തിയത്. വഡോദര മഹാരാജാ സയാജിറാവു സർവകലാശാലയിൽ നിന്ന് പ്രിന്റ് മേക്കിംഗിൽ ബിരുദാനന്തര ബിരുദം നേടി. തന്റെ ശാസ്ത്രപഠനം നിറങ്ങൾ തിര

ഞ്ഞെടുക്കുന്നതിനും വുഡ് കട്ട് പാളികൾ ക്രമീകരിക്കുന്നതിനും സഹായിക്കുന്നുണ്ടെന്ന് അദ്ദേഹം കരുതുന്നു. പ്രിന്റ് മേക്കിംഗ് ഒരു കൂട്ടായ പ്രവർത്തനമാണെന്നും അത് തന്റെ ഗ്രാമത്തിലെ ഒത്തൊരുമയെ ഓർമ്മിപ്പിക്കുന്നുവെന്നും അദ്ദേഹം വിശ്വസിക്കുന്നു. രാജയുടെ സൃഷ്ടികളിൽ ശുഭപ്രതീക്ഷയും സമാധാനവും പ്രകടമാണ്. ചന്ദ്രനെ പ്രകാശത്തിന്റെയും ഊർജ്ജത്തിന്റെയും പ്രതീകമായാണ് അദ്ദേഹം ചിത്രീകരിക്കുന്നത്. പ്രകൃതിയെ ആരാധിക്കുന്ന തന്റെ സംസ്കാരത്തിന്റെ ഭാഗമാണ് ഇത്തരം പരീക്ഷണങ്ങൾ. മറ്റ് അഞ്ചു ചിത്രങ്ങളിലായി തന്റെ കുട്ടിക്കാലത്തെ വിവിധ ഓർമ്മകൾ അദ്ദേഹം പങ്കുവെക്കുന്നു. നാരങ്ങ ഉപയോഗിച്ച് ഫുട്ബോൾ കളിച്ചിരുന്നതും ബിഹു ആഘോഷത്തിന്റെ ഭാഗമായി അച്ഛനോടൊപ്പം വിളക്ക് തെളിക്കുന്നതും ഇതിൽ ഉൾപ്പെടുന്നു. പ്രളയസമയത്ത് ചങ്ങാടത്തിൽ വൈകോൽ ശേഖരികുന്നതും അമ്മ കഥകൾ പറഞ്ഞുതന്ന രാത്രികളും അദ്ദേഹം ചിത്രങ്ങളിലൂടെ സന്ദർശകർക്ക് മുന്നിൽ എത്തിക്കുകയാണ്. ശാന്തിനികേതനിൽ തന്റെ പങ്കാളിയെ കണ്ടെത്തിയ നിമിഷത്തെ സൂചിപ്പിക്കുന്ന മഞ്ഞ പൂക്കളുള്ള വലിയ മരത്തിന്റെ ചിത്രവും പ്രദർശനത്തിലുണ്ട്. മരം മുറിക്കുന്നത് ഒഴിവാക്കാൻ ഭാവിയിൽ കലാമാധ്യമം തന്നെ മാറ്റാനാണ് അദ്ദേഹം ആഗ്രഹിക്കുന്നത്. നിലവിൽ തന്റെ പഴയ സൃഷ്ടികൾ പുനരുപയോഗിച്ച് ശിൽപങ്ങൾ നിർമ്മിക്കാനുള്ള തയ്യാറെടുപ്പിലാണ് രാജാ ബോറ.

ഷവോമി റെഡ്മി 15എ 5ജി അവതരിപ്പിച്ചു

കൊച്ചി: ഷവോമി ഇന്ത്യ തങ്ങളുടെ പുതിയ സ്മാർട്ട്ഫോണായ റെഡ്മി 15എ5ജി വിപണിയിൽ അവതരിപ്പിച്ചു. മികച്ച പ്രകടനവും ദീർഘകാലം നിൽക്കുന്ന ബാറ്ററിയും ലക്ഷ്യമിട്ട്, ദൈനംദിന ഉപയോഗങ്ങൾ സുഗമമാക്കുന്ന രീതിയിലാണ് ഈ ഫോൺ രൂപകൽപ്പന ചെയ്തിരിക്കുന്നത്. കരുത്തുറ്റ ഒക്ടോകോർ 5ജി പ്രോസസറാണ് ഫോണിന് കരുത്തേകുന്നത്. കൂടാതെ ഡ്യുവൽ-ബാൻഡ് വൈഫൈ, ബ്ലൂടൂത്ത് 5.4 എന്നീ മികച്ച കണക്ടിവിറ്റി ഫീച്ചറുകളും ഇതിലുണ്ട്. 120ഹെർഡ്സ് റിഫ്രഷ് റേറ്റ് പിന്തുണയുള്ള 6.9 ഇഞ്ച് വലിയ ഡിസ്പ്ലേയാണ് ഫോണിന്റെ പ്രധാന ആകർഷണം. 800 നിറുപ്പ് വരെ ബ്രൈറ്റ്നസ്, നനഞ്ഞ കൈകൾകൊണ്ടും ഉപയോഗിക്കാൻ സഹായിക്കുന്ന വെറ്റ് ടച്ച് ടെക്നോളജി 2.0, കണ്ണിന്റെ ആയാസം കുറയ്ക്കാനുള്ള ടിയൂവി സർട്ടിഫിക്കേഷനുകൾ എന്നിവയും ഈ ഡിസ്പ്ലേയുടെ സവിശേഷതകളാണ്. ഒറ്റ ചാർജിൽ രണ്ട് ദിവസം വരെ നീണ്ടുനിൽക്കുന്ന 6300 എംഎഎച്ച് വലിയ ബാറ്ററിയാണ് ഫോണിലുള്ളത്. 15വാട്ട് ചാർജിംഗിനൊപ്പം 7.5വാട്ട് വയർഡ് റിവേഴ്സ് ചാർജിംഗ് സൗകര്യവും ഇത് പിന്തുണയ്ക്കുന്നു.



ഫോട്ടോഗ്രാഫിക്കായി 32എംപി എഐഡ്യുവൽ റിയാർ ക്യാമറയും വീഡിയോ കോളുകൾക്കും മറ്റുമായി 8എംപി ഫ്രണ്ട് ക്യാമറയും നൽകിയിട്ടുണ്ട്. 200% വോളിയം ബ്യൂസ്സ് നൽകുന്ന ശബ്ദ സംവിധാനം, എപി 52 ഡ്യൂറബിലിറ്റി റേറ്റിംഗ്, ഫിംഗർപ്രിന്റ് സ്കാനർ, 2ടിബി വരെ വർദ്ധിപ്പിക്കാവുന്ന സ്റ്റോറേജ് എന്നിവയാണ് മറ്റ് പ്രത്യേകതകൾ. ആൻഡ്രോയിഡ് 16 അടിസ്ഥാനമാക്കിയുള്ള ഹൈപ്പർ ഒഎസ് 3.0-ൽ പ്രവർത്തിക്കുന്ന ഈ ഫോണിന് 4 വർഷത്തെ ആൻഡ്രോയിഡ് അപ്ഡേറ്റുകളും 6 വർഷത്തെ സുരക്ഷാ അപ്ഡേറ്റുകളും ഷവോമി ഉറപ്പുനൽകുന്നു. റെഡ്മി 15എ5ജി ഫോണിന്റെ അടിസ്ഥാന മോഡലായ 4ജിബി റാം + 64ജിബി സ്റ്റോറേജ് വേരിയന്റിന് 12,999 രൂപയാണ് വില. 4ജിബി + 128 ജിബി മോഡലിന് 14,499 രൂപയും, ഉയർന്ന മോഡലായ 8ജിബി + 128ജിബി വേരിയന്റിന് 16,499 രൂപയുമാണ് വില. ഈ സ്മാർട്ട്ഫോൺ ഏപ്രിൽ 3 മുതൽ ഫ്ലിപ്പ്കാർട്ട്, മി.കോം, ഷവോമിയുടെ മറ്റ് അംഗീകൃത റീട്ടെയിൽ സ്റ്റോറുകൾ എന്നിവ വഴി ഉപഭോക്താക്കൾക്ക് വാങ്ങാൻ സാധിക്കും.

Liva® 'Diamonds are forever'
MODULAR INTERIORS TOO

www.livainteriors.com

Better Homes, Better Lives!

SHOT AT OWN SITE

THE EVERLASTING MODULAR INTERIORS
SUPERIOR QUALITY IMPORTED AND INDIGENOUS RAW MATERIALS ONLY ARE USED
UNRIVALLED GERMAN ROBOTIC TECHNOLOGY FOR MANUFACTURING
GUARANTEE FOR 15 LONG YEARS* NOBODY CAN OFFER
EVER GROWING DELIGHTED LIVA FAMILY MEMBERS

Liva KITCHENS & INTERIORS

TRUSTED since 2007

15 YEAR GUARANTEE

100% SATISFACTION GUARANTEE

ISO 9001 CERTIFIED

LOWEST HONEST PRICE

SOUTH INDIA'S MOST TRUSTED AND ADVANCED MODULAR INTERIOR MANUFACTURER

<p>HEAD OFFICE & SHOW ROOM-KERALA DOOR No. 41/1065, RENJESHA BUILDING OPPO, P.O.C, PADIVATTOM ERNAKULAM-24 +91 9288022661/62</p>	<p>SHOWROOM-KARNATAKA No.73, 80FT ROAD NEAR HOYSALA CIRCLE KENGERRI SATELLITE TOWN BANGALORE 560060 +91 9778685017/19</p>	<p>SHOWROOM-KERALA OPPO. ROSY SCHOOL, CRYSTAL CENTRE CHATHAPURAM, PALAKKAD, KERALA</p> <p>FACTORY : KERALA Kairady PO, Palakkad +91 9288022663</p>
---	--	--